
ಶ್ರೀಬಸವೇಶನ ಕತೆಯೊಂದನ್ನು ಚಿಕ್ಕ ಹಸುಳರಿಗಾಗಿ 
ಶ್ರೀಯುತ ಬೆಟಗೇರಿ ಕೃಷ್ಣಶರ್ಮರವರು ಬರೆದ ಪುಟ್ಟ ಪುಸ್ತಕ 
ವಿದೊಂದು. ತ್ರೀಬಸವದೇವರ ಚರಿತ್ರವನ್ನು, ಲಿಂಗಾಯತರಲ್ಲದ 
ಅನೇಕರಾದ ನಮ್ಮ ಭಾರತದ ವಿದ್ವಾಂಸರು ಬಗೆವರೆದು ಅರಿಕೆಗೈದು 
ಕೊಳ್ಳುತ್ತಿರುವುದ್ಕು, ನಮ್ಮ ಖಂಡದ ಬಳೆಯುತ್ತಿರುವ ಏಕಜನಾಂಗ 
ಭಾವಕ್ಕೆ ಶುಭಸೂಚನೆಯಾಗಿದೆ. ಲಿಂಗಾಯತವೆಂಬುದು ವೇದಾ 
ಗಮೋವನಿಷತ್ತುಗಳಲ್ಲಿ ಪ್ರತಿಪಾದಿತವಾದ ಸನಾತನ ಧರ್ಮತತ್ವಗಳ 
ದೊಂದು ಸಂಪ್ರದಾಯವು. ಇದರಲ್ಲಿ ಸ್ಮಾರ್ರವೈದಿಕದಲ್ಲಿ ಕಂಡು 
ಬರುವ ವರ್ಣವಿಭಾಗಕ್ಕೆ ಅನುಗುಣವಲ್ಲದ ತತ್ವಗಳಿರುವುದರಿಂದ, 
ಆ ವೈದಿಕರಲ್ಲನೇಕರು ಇದೊಂದು ಅವಾಂತರಮತೆವೆಂದು ಭಾವಿಸಿ 
ದುದು ಅಸಹಜವಲ್ಲ. ಈ ಮತವು ಆಧ್ಯಾತ್ಮಿಕವು. ಶಿವಭಕ್ತಿ- 
ಶಿವಾಚಾರಲಿಂಗಧಾರಣಪರವು. ಇಲ್ಲಿರುವ ತತ್ವವಿವೇಚನವು 
ಇನ್ನುಳಿದ ವೈದಿಕ ದ್ವೈತಾದ್ವೈತ ವಿಶಿಷ್ಟಾದ್ವೈತೆ ಮತಗಳ ತತ್ವ 
ವಿಚಾರಸರಣಿಗಳಿಗಿಂತ ಪ್ರೌಢಿಮೆಯಲ್ಲಿ ಅಥವಾ ವಿವೇಚನೆಯಲ್ಲಿ 
ಕೆಳಗಾಗಿಲ್ಲ. 

ಪಾಶ್ಚಾತ್ಯಸಂಸ್ಥ ತಿಯ ಇಷ್ಟಾ ನಿಷ್ಟ ವರಿಣಾಮಗಳಲ್ಲಿ ನಮ್ಮ 
ದೇಶಬಾಂಧವರು, ನಮ್ಮ ಭಾರತಧರ್ಮಗಳಲ್ಲಿ ಕಾಣುವ ಅನೇಕತೆ 
ಗಳಲ್ಲಿ ಅಡಕವಾದ ಏಕತೆಯನ್ನು ಕಂಡ್ಕು ಸನಾತನ ಭಾರತ 
ಸಮಾಜದಲ್ಲಿ ಐಕ್ಯಗೆಯ್ಯುವುದು ಇಷ್ಟ ತಮವಾದುದು. ಈ ಭಾವನೆ 
ಯಿಂದ ಪ್ರೇರಿತರಾಗಿ ಶ್ರೀಯುತ ಕೃಷ್ಣಶರ್ಮರವರು ಪ್ರ ಸಣ್ಣ ಕತೆ 
ಯನ್ನು ಬರೆದಿರುವರು. ಅದಿರಲಿ! 

ಸದುದ್ದೇಶದಿಂದ ಬರೆದ ಈ ಪುಸ್ತಕದಲ್ಲಿಯೂ ಒಂದೆರಡು 
ದೋಷಗಳನ್ನು ತೋರಿಸದಿರಲಾರೆನು. ನಮ್ಮ ಪ್ರಚಲಿತ ಧರ್ಮಾ 
ಚಾರಗಳಲ್ಲಿ ಕಾಣುವ ಹಲವು ದೋಷಗಳಿಂದ ಆಸಹ್ಯಭಾವವನ್ನು 
ತಾಳಿದ ಆಂಗ್ಲವಿದ್ಯಾವಂತರು, ವಾಶ್ಚಾತ್ಯರ ವದ್ಧತಿಗಳನ್ನಿಳಿಸಲು 
ಒಂದು ಬಗೆಯ ಒಲವನ್ನು ಆಂತಿರುವರು. ಶ್ರೀಬಸವೇಶನು ಬೋಧಿ 
ಸಿದ ಲಿಂಗಾಯತಮತದ ಜಾತಿಸೂತಕ, ಜನನಸೂತಕ, ರಜಸ್ಸೂತಕ್ಕ 
ಉಚ್ಛಿಷ್ಟಸೂತಕ್ಕ ಮರಣಸೂತಕಗಳ ನಿಷೇಧವನ್ನು ಸಾರಗ್ರಾಹಿ 
ಗಳಾಗಿ ತಿಳಿಯದೆ, ಈಗಿನ ಸುಧಾರಕರು ಬೋಧಿಸುವ ಅವಿಚಾರಿತ 
ಭೋಜನಾದಿ ಸಮಾಕೀರ್ಣತೆಯಂತೆ ಗ್ರಹಿಸಿ ಲಿಂಗಾಯತ ಸಮಾಜ 
ದಲ್ಲನೇಕರು ಪ್ರವೃತ್ತರಾಗುತ್ತಲಿರುವರು. ಶ್ರೀಯುತ ಕೃಷ್ಣಶರ್ಮರವರ 
ಕತೆಯಲ್ಲಿ ಮಡಿಮೈಲಿಗೆಗಳನ್ನು ನಿಷೇಧಿಸಿ, ಶ್ರೀಬಸವೇಶನು ತನ್ನ 
ತತ್ವಗಳನ್ನು ಬೋಧಿಸಿದನೆಂದು ಭಾಸವಾಗುವಂತೆ ಬರೆದಿರುವರು. 
ನಾನು ಅವರನ್ನು ಕೇಳಿದುದರಲ್ಲಿ, ಅದವರ ಅಭಿವ್ರಾಯವಲ್ಲವೆಂದು 
ತೋರಿತು. ಆದರೆ ಒದುಗರಿಗೆ ತಪ್ಪುತಿಳಿವಳಿಕೆಯಾಗುವ ಸಂಭವ 
ವಿದೆ. ತ್ರೀಬಸವೇಶನ ತತ್ವವೆಂದರೆ: ಆವನೊಬ್ಬನು ಹುಟ್ಟಿನಿಂದ 
ಮೇಲೆಂದೂ ಕೀಳೆಂದೂ ಪರಮಾತ್ಮನು ಸೃಷ್ಟಿಸಿಲ್ಲ.. ಸತ್ಯ-ಸದಾ 
ಚಾರದ ನೀತಿಯೂ ಈಶಭಕ್ತಿಯೂ ಮನುಷ್ಯನ ಮೇಲ್ಮೆಗೆ ಹೇತುವು. 
ಅವುಗಳಿಲ್ಲದಿರುವುದು ಕೀಳ್ಮೆಯು. ಭಕ್ತನಿಗೂ ಶಿವನಿಗೂ ಸಾಮರಸ್ಯ 
ಸಂಬಂಧವಿದೆ. ಸಂಬಂಧವು ಹಾಲುಸವಿಗಳಂತೆ ಅಹುದು. 
ಅದರ ದ್ಯೋತಕವಾಗಿಯೂ ಭಾವನವಾಗಿಯೂ ದೀಕ್ಬಾಪೂರ್ವಕ 
ಲಿಂಗಧಾರಣವಾಗತಕ್ಕುದು. ಇಂತಹ ಲಿಂಗಧಾರಿಗಳಲ್ಲಿ ಜಾತಿ- 
ಭೇದವಿಲ್ಲ. ಸೂತಕಗಳಿಲ್ಲ.  ಉದ್ಯಮಗಳೆ ಹೀನೋತ್ತಮತೆಯಿಲ್ಲ. 
ಆವ ಕಾಯಕವನ್ನಾದರೂ ಶಿವಸಮಾಜದ ಸೇವೆಗಾಗಿ ಮಾಡತಕ್ಕುದು. 
ಶುದ್ಧದೇಹದಿಂದಲೂ ಮನಸ್ಸಿನಿಂದಲೂ ಶಿವಾರ್ಚನವು ನಿತ್ಯಕರಣೀ 
ಯವು. ಈ ತತ್ವಗಳನ್ನು ತಕ್ಕಂತ ತಿರುಗಿಸಿ, ನಮ್ಮ ದೇಶದ 
ಹಿತೆಕ್ಟಾಗಿ ಅವುಗಳನ್ನು ಉಪಯೋಗಿಸುವುದು ನಮ್ಮ ಕರ್ತವ್ಯವು. 

ಲಿಂಗಾಯತ ಸಮಾಜಕ್ಕೆ ಧಾರ್ಮಿಕ ಸಾಮಾಜಿಕ ತತ್ವಗಳಾಗಿರುವ 
ಈ ಭಾವನೆಗಳನ್ನು ದೇಶಹಿತಕಾರ್ಯಗಳಲ್ಲಿ ನೈತಿಕವಾಗಿ ಮಾರ್ಪ 
ಡಿಸಿ ಸರ್ವರೂ ಆಚರಿಸುವಲ್ಲಿ ತ್ರೀಬಸವೇಶನು ಭಾರತಜನತೆಗೆ 
ಆದರ್ಶಪುರುಷನಹನು. ಈ ವಿಚಾರದಲ್ಲಿಯೆ ತ್ರೀ. ಕೃಷ್ಣಶರ್ಮರವರು 
ಇದನ್ನು ಬರೆದಿರುವರು. ಇಂತಹ ಕತೆಗಳಿಂದ ಶ್ರೀರಾಮಕೃಷ್ಣಾದಿ 
ಗಳಲ್ಲಿ ಲಿಂಗಾಯಠರಿಗೂ ತಶ್ರೀಬಸವಾದಿಗಳಲ್ಲಿ ಇತರರಿಗೂ 
ಆದರಾತಿಶಯಗಳಾಗಿ, ನಮ್ಮ ಜನತೆಯು ಒಂದಾಗುವುದರಲ್ಲಿ 
ವಿಲಂಬವಿಲ್ಲ. ಅದಕ್ಕಾಗಿ ಸುಲಲಿತ ಭಾಷೆಯಲ್ಲಿ ಚಿಕ್ಕ ಬಾಲಕರಿಗೆ 
ಮನೋಹರವಾಗುವಂತೆ ಬರೆದ ತ್ರೀಯುತೆ ಕೃಷ್ಣಶರ್ಮರವರನ್ನು 
ಅಭಿನಂದಿಸುವೆನು. 


ಶ್ರೀಬಸವೇಶನ ಗುರುಗಳು ಶ್ರೀಕೂಡಲಸಂಗಮದೇವರು. 
ಈ ಪ್ರಸಿದ್ಧ ನಾಮವಲ್ಲದೆ ಶ್ರೀಜಾತವೇದಿಗಳೆಂದು ಬರೆವುದರಲ್ಲಿ ಅಪ್ರ 
ಸಿದ್ಧಿದೋಷವುಂಟು. ಶ್ರೀಮಲಬಸವಪುರಾಣದಲ್ಲಿ ಸಿಂಗಿರಾಜನು 
ಇದನ್ನೊಂದು ನಿಶೇಷಣದಂತೆ, ಅಂದರೆ ಶ್ರೀಬಸವನು ಜಾತನಾಗು 
ತ್ತಲು ಅವನ ಮಹಾನುಭಾವತೆಯನ್ನು ತಿಳಿದರೆಂಬರ್ಥದಲ್ಲಿ ಉಪ 
ಯೋಗಿಸಿದುದನ್ನು ಅವರ ಅಭಿಧಾನವಾಗಿಯೆ ಬರೆದುದು ಸರಿ 
ದೋರದು. 


ಕತೆಯು ಸರಳಶಯ್ಯೆಯಿಂದ ಬರೆದುದು. ಬಾಲಕರಿಗೆ ಅತ್ಯು 
ಪಯುಕ್ತವಾದುದು. 

ಶ್ರೀ ಬಸವಣ್ಣನವರು 


OSS CS 


ಲ ಹಮಣಡಲಿನ ಮಾತ 


ಎಲರಂತೆಯೆ ಮನುಷ್ಯರಾಗಿ ಹುಟ್ಟಿ ಜನರ 
ಉಪಕಾರದಲ್ಲಿಯಿ ಜೀವನವನ್ನು ಕಳೆದು, ದೇವತೆಗಳ 
ಪದವಿಗೇರಿದ ಮಹಾಪುರುಷರು ನಮ್ಮ ಕನ್ನ ಡನಾಡಿನಲ್ಲಿ 
ಹಲವು ಜನರು ಆಗಿ ಹೋಗಿರುವರು. ಅಂತಹರ 
ಮಾಲಿಕೆಯಲ್ಲಿ ಮೊದಮೊದಲೆ ಸೇರಿಸಬೇಕಾದವರಲ್ಲಿ 
ಶ್ರೀ ಬಸವಣ್ಣ ನವರೂ ಒಬ್ಬರು. ಸಾಮಾನ್ಯ ಜನ ಶ್ರಿ 
ಮಾಡಲಾರದಂತಹ ಮಹಾಕಾರ್ಯಗಳನ್ನು ಮಾಡಿ 
ಹೋದವರೆಲ್ಲರನ್ನೂ ಒಂದೊಂದು ದೇವತೆಗಳ ಅವತಾರ 
ವೆಂದು ಹೇಳುತಿರುವುದು ನಮ್ಮ ಜನರದೊಂದು ರೀತಿ; 
ಅದರಂತೆಯೆ ಶ್ರೀ ಬಸವಣ್ಣ ನವರನ್ನು ಮಹಾದೇವನ 
ವಾಹನವಾಗಿದ್ದ ನಂದೀಶ್ವರನ ಅವತಾರವೆಂದು ಭಾವಿ 
ಕರು ನಂಬುತ್ತಾರೆ... ಬಸವಣ್ಣನವರ ವಿಷಯಕವಾದ 
ಮೊದಲಿನ ಗ್ರಂಥಗಳೆಲ್ಲವೂ ಇದೇ ಮಾತನ್ನೆ ಎತ್ತಿ 
ಹಿಡಿದಿರುವವು. 


3 


ಕ್ರಿಸ್ನಶಕದ ಹನ್ನೆರಡನೆಯ ಶತಮಾನದ ಪ್ರಾರಂಭ 
ಕಾಲವು; ಆಗಿನ ರಾಜಕೀಯ ವ್ಯವಸ್ಥೆಯ ಅದೊಂದು 
ಬಗೆಯದು, ಪ್ರತಿಯೊಂದು ಹಳ್ಳಿಯೂ ಸ್ವತಂತ್ರವಾ 
ಗಿರುತಿದ್ದಿತುು ಅಲ್ಲಿಯೆ ಎಲ್ಲ ಬಗೆಯ ಅಧಿಕಾರಗಳೂ 
ಗೌಡನ ಕಡೆಗೆ ಇರುತಿದ್ದುವು. ಆಡಳಿತದ ಹೊಣೆಗಾರಿಕೆ 
ಯೆಲ್ಲವೂ ಗೌಡನ ತಲೆಯ ಮೇಲೆಯೆ; ಆದರೆ ಮೇಲಿನ 
ರಾಜನಿಗೆ ಗೊತ್ತುಮಾಡಿದ ಕಾಣಿಕೆಯನ್ನು ಗೌಡನು 
ಸಲ್ಲಿಸಬೇಕಾಗುತಿದ್ದಿತು. ಈ ಗೌಡರ ಹೆಸರುಗಳ ಮುಂದೆ 
“ಅರಸ” ಎಂಬ ಪದವನ್ನು ಸೇರಿಸಿ, “ರಾಮರಸ್ಕ ಸಿದ್ದ- 
ರಸ್ತ ಗಂಗರಸ” ಎಂದು ಕರೆಯುತಿದ್ದುದು, ಆ ಕಾಲದ 
ಇತಿಹಾಸದಿಂದ ತಿಳಿಯುತ್ತದೆ. 


ವಿಜಾಪುರ ಜಿಲ್ಲೆಯಲ್ಲಿ “ ಬಾಗೇವಾಡಿ” ಎಂಬ 
ಹೆಸರಿನ ತಾಲೂಕಿನ ಮುಖ್ಯ ಗ್ರಾಮವಿಲ್ಲವೆ? ಅದನ್ನು 
“ಬಸವನ ಬಾಗೇವಾಡಿ” ಎಂತಲೂ ಕರೆಯುತಿರುವು 
ದುಂಟು. ಅದು ಶ್ರೀ ಬಸವಣ್ಣ ನವರು ಹುಟ್ಟಿದೂರು; 
ಎಂತಲೆ ಈ ಹೆಸರು ಬಂದಿದೆ. ಈ ಬಾಗೇವಾಡಿಯು 
ವಿಜಾಪುರದಿಂದ ಆಗ್ನೇಯಕ್ಕೆ ಇಪ್ಪತ್ತೆ ದು ಮೈಲುಗಳ 
ಮೇಲಿದೆ. ಹನ್ನೆ ರಡನೆಯ ಶತಮಾನದಲ್ಲಿಯೂ ಈ 
ಊರು ಬಾಗೇವಾಡಿ ಎಂಬ ಹೆಸರಿನಿಂದಲೆ ಪ್ರಸಿದ್ಧ 
ವಾಗಿದ್ದಿ ತು. 


೨ ಹುಟ್ಬದುದು 


ಮಾಾದರಸನು ಬಾಗೇವಾಡಿಯ ಗೌಡನು. 
“ಮಂಡಿಗೆ” ಎಂದು ಈತನ ಮನೆತನಕ್ಕೆ ಹೆಸರು. ಇವನು 
ಶಿವೋಪಾಸಕನಾದ ಆರಾಧ್ಯಬ್ರಾ ಹ್ಮಣನು. ಸತ್ಯ 
ವಂತನೂ ಸುಶೀಲನೂ ಆಗಿದ್ದನು. ಪರಂಪರೆಯಿಂದ 
ನಡೆದುಕೊಂಡು ಬಂದ ಕುಲಾಚಾರಗಳನ್ನು, ಮಾದ 
ರಸನು ಎಂದೂ ಮರೆತು ನಡೆಯನು. ಗ್ರಾಮದ ಜನ 
ರಿಗೆ ಓತವಾಗುವಂತಹ ತನ್ನ ನಡವಳಿಕೆಯಿಂದ, ಪೂರ್ತಿ 
ಯಾಗಿ ಅವರ ಮಚ್ಚಿ ಕೆಗೆ ಪಾತ್ರನಾಗಿದ್ದನು. 


ಮಾದರಸನ ಹೆಂಡತಿಯ ಹೆಸರು *“ ಮಾದ 
ಲಾಂಬಿಕೆ. ” ಆಕೆ ಯಾವಾಗಲೂ ಗಂಡನ ಕೆಲಸಗಳಲ್ಲಿ 
ಅನುಕೂಲೆಯಾಗಿ, ನಡೆದುಕೊಳ್ಳುವಳು. ಕೋಪ 
ದಿಂದ ಮುಖ ಮುದುರಿಸಿದ ಮಾದಲಾಂಬಿಕೆಯನ್ನು 
ಯಾರೂ ಕಂಡರಿಯರು. ಆಕೆಯ ಪರೋಪಕಾರ 
ಬುದ್ಧಿಯನ್ನು ಹಳ್ಳಿಯಲ್ಲಿಯ ಎಲ್ಲ ಜನರೂ ಹೂಗಳಿ 
ಹಾಡುತ್ತಲಿರುವರು. 


ಮಾದರಸ ಮಾದಲಾಂಬಿಕೆಯರ ಸಂಸಾರ ಸೌಖ್ಯ 
ದಲ್ಲಿ ಯಾವ ಕೊರತೆಯೂ ಇರಲಿಲ್ಲ; ಆದರೆ ಮಕ್ಕ 


೪ಳಿಲ್ಲದ ದುಃಖವೂಂದು ಮಾತ್ರ ಹಗಲಿರುಳೂ ಆ ಗಂಡ 


೪ 


ಹೆಂಡಿರ ಎದೆಯನ್ನು ಕೊರೆಯುತಿದ್ದಿ ತು. ಕುಲಪುರೋ 
ಹತರ ಹೇಳಿಕೆಯಂತೆ ಮಾದಲಾಂಬಿಕೆಯು ನಂದೀಶ್ವರನ 
ವೃತವನ್ನು ಕೈಕೊಂಡಳು. ಪ್ರತಿ ಸೋಮವಾರವೂ 
ನಿರಾಹಾರದಿಂದಿದ್ದು, ಬಹಳ ಭಕ್ತಿಯಿಂದ, ಪೂಜೆ-ಜಪ 
ಗಳೊಂದಿಗೆ, ಈ ವ್ರತವನ್ನು ಆಚರಿಸುತಿದ್ದಳು. 


ಮೂರು ವರ್ಷಗಳ ವರೆಗೆ ತಪ್ಪದೆ ಈ ವ್ರತಾಚರಣೆ 
ನಡೆಯಿತು. ನಂದೀ ಶ್ವರನು ಮಾದಲಾಂಬಿಕೆಯ 
ನಿಷ್ಠೆಗೆ ಮೆಚ್ಚಿ ದನೇನೋ! ಆಕೆ ಬಸಿರೆಯಾದಳು. 
ಪತಿಪತ್ನಿಯರಿಗಾದ ಆನಂದಕ್ಕೆ ಅಳತೆಯಿಲ್ಲದಂತಾ 
ಯಿತು; ಅವರಿಗೆ ಮುಗಿಲು ಮೂರೇ ಬೆರಳು ಉಳಿ 
ದಂತಾಯಿತು. ಇನ್ನು ಳಿದವರಂತೆ ತಾವೂ ಮಗುವಿಗೆ 
ಮುದ್ದಿಡುವ ದಿನವನ್ನು ಕಾಣುವೆವೆಂದು ಹಿರಿಹಿರಿ 
ಹಿಗ್ಗಿ ದರು. 


ಒಂಬತ್ತು ತಿಂಗಳು ತುಂಬಿದ ಮೇಲೆ ಒಂದು ದಿನ, 
ಶುಭಯೋಗಗಳೆಲ್ಲವೂ ಒದಗಿ ಬಂದಿದ್ದ ಮುಹೂರ್ತ 
ದಲ್ಲಿ, ಮಾದಲಾಂಬಿಕೆಯು ಗಂಡುಕೂಸನ್ನು ಹೆತ್ತಳು. 
ಆದರೆ ಒಂದು ವಿಚಿತ್ರ ನಡೆಯಿತು; ಹುಟ್ಟಿದ ಕೂಸು 
ಮುಚ್ಚಿದ ಕಣ್ಣು ತೆತೆಯಲಿಲ್ಲ ಬಾಯಿಬಿಟ್ಟು ಅಳಲಿಲ್ಲ. 
ತಂದೆ” ತಾಯಿಗಳಿಬ್ಬರೂ ತುಂಬ ಜಟ ಟಟ 
ಏನು ಮಾಡಬೇಕೆಂಬುದನ್ನು ಅರಿಯದವರಾದರು. 


೫ 


ಅದೇ ಸಮಯದಲ್ಲಿ ಜಾತವೇದ ಮುನಿಗಳು 
ಬಾಗೇವಾಡಿಗೆ ಬಂದ ಸುದ್ದಿಯು ಮಾದರಸನಿಗೆ 
ಗೊತ್ತಾಯಿತು. ಜಾತವೇದ ಮುನಿಗಳು ಸಂಗಮ 
ನಾಥನ ಉ ಪಾಸನೆಯನ್ನು ಮಾಡಿ ಶ್ರವಸಿದ್ಧಿಯನ್ನು 
ಪಡೆದವರೆಂದು ಎಲ್ಲೆ ಲಿಯೂ ಪ್ರಸಿದ್ದಿ. ಮಾದರಸನು 
ಓಡಿಹೋಗಿ ತನ್ನ “ಮಗುವಿನ ಸಮಾಚಾರವನ್ನು ಆ 
ಮುನಿಗಳಿಗೆ ತಿಳುಹಿದನು. ದಯೆಯಿಟ್ಟು ಮನೆಯ 
ವರೆಗೆ ಬರಬೇಕೆಂದು ಬಿನ್ನ ವಿಸಿಕೊಂಡನು. ಜಾತವೇದ 
ಮುನಿಗಳು ಮಾದರಸನ ಮನೆಗೆ ಬಂದರು. 


ಜ್ಯೋತಿಸಶಾಸ್ತ್ರದಲ್ಲಿಯೂ ಸಾಮುದ್ರಿಕ ಶಾಸ್ತ್ರ 
ದಲ್ಲಿಯೂ ಜಾತವೇದರು ತುಂಬ ಗಟ್ಟಿಗರು. ಆವರು 
ಮಗುವು ಹುಟ್ಟಿದ ವೇಳೆಯನ್ನು ಗುಣಿಸಿ ನೋಡಿದರು. 
ಮಗುವಿನ ಅಂಗಲಕ್ಷಣಗಳನ್ನೂ ನೋಡಿದರು. “ಈತನು 
ಮುಂದೆ ಬಲು ದೊಡ್ಡವನಾಗುವನು. ಚೆನ್ನಾಗಿ ಸಾಕಿ 
ಸಲಹಿರಿ” ಎಂದು ಹೇಳಿದರು. ಸಂಗಮನಾಥನ ಪ್ರಸಾ 
ದದ ವಿಭೂತಿಯನ್ನು ಕೊಟ್ಟು, ಕೂಸಿನ ಮೈಗೆಲ್ಲ 
ಬಳೆಯುವಂತೆ ತಿಳುಹಿದರು. ಮುನಿಗಳು ಹೇಳಿದಂತೆ 
ಮಾದಲಾಂಬಿಕೆಯು ಮಾಡಲು, ಕೂಸು ಪಳ್ಳನೆ ಕಣ್ಣು 
ತೆರೆಯಿತು. ತಾಯಿಯ ಮುಖವನ್ನು ನೋಡಿ” ಕಿಲಕಿಲನೆ. 
ನಕ್ಕಿ ತು. 


೬ 


ಮಾದರಸ ಮಾದಲಾಂಬಿಕೆಯರು ಮಗುವಿನ ನಗೆ 
ಯನ್ನು ಕಂಡು, ಆನಂದದ ಕಡಲಲ್ಲಿ ಈಜಾಡಿದರು. 
ಜಾತವೇದ ಮುನಿಗಳು ಮಗುವಿಗೆ ಲಿಂಗ ದೀಕ್ಷೆಯನ್ನು 
ಕೊಟ್ಟು “ ಬಸವ? ಎಂದು ಹೆಸರಿಡುವುದಕ್ಕೆ ಹೇಳಿ, 
ಮಾದರಸನ ಒಬ್ಬಿಗೆಯನ್ನು ಪಡೆದು ಹೊರಟು 
ಹೋದರು. ಅಂದು. ಬಾಗೇವಾಡಿಯ ಬೀದಿಬೀದಿ 
ಗಳಲ್ಲಿಯೂ ಸಕ್ಟರೆಯ ಸುರಿಮಳೆಯಾಯಿತು. 





೨ ಹುಡುಗತನ 


ಬಸವಣ್ಣನ ಎಳತನವೆಲ್ಲವೂ ತಾಯಿತಂದೆಗಳ 
ಮನವನ್ನು ತಣಿಸುವ ಕೂಸಿನಾಟಿದಲ್ಲಿ ಕಳದು 
ಹೋಯಿತು. ಆಯ್ದು ವೆರ್ರದ ವಯಸ್ಸಿನ ಬಸವಣ್ಣನ 
ಬಾಲಮೂರ್ತಿ ಯನ್ನು ನೋಡಬೇಕು; ಅದೆಂತಹ ಚೆಲು 
ವಾದ ಮುಖವು! ಅದೆಂತಹ ಮಧುರವಾದ ಧ್ವನಿಯು! 
ಅದೆಷ್ಟು ಸ್ಪಷ್ಟವಾದ ಮಾತುಗಳು! ಆತನು ಮಣ್ಣು 
ಕಲ್ಲುಗಳಿಂದ ಶಿವನ ಮೂರ್ತಿ ಯನ್ನು ಮಾಡಿಕೊಳ್ಳು 
ವನು; ಅದರ ಮುಂದೆ ಆಸನ ಹಾಕಿ ಕುಳಿತುಕೊಳ್ಳು 
ವನು. ತನಗೆ ತಿಳಿದಂತೆ ಆ ಮೂರ್ತಿ ಯನ್ನು ಪೂಜಿಸು 


೭ 


ವನು. ಒಂದೊಂದು ಸಲ ತಂದೆತಾಯಿಗಳು ಕಲಿಸಿದ 
ಶಿವಸ್ಲೋತ್ರದ ಪದ್ಯಗಳನ್ನು ತನ್ನ ಮಂಜುಲವಾದ ಕಂಠ 
ದಿಂದ ಹಾಡುವನು. ಇದೆಲ್ಲವೂ ಮಾದರಸ ಮಾದ 
ಲಾಂಬಿಕೆಯರನ್ನು ಆಚ್ಚ ರಿಗೊಳಿಸುತಿದ್ದಿತ ತು. ಅವರಿಗೆ 

ಬಸವಣ್ಣ ನನ್ನು “ಷ್ಟು” ನೋಡಿದರೂ. ಸಾಕೆನಿಸದು 
ಅದೆಷ್ಟು ds ಗಳನ್ನಿ ಟ್ಟರೂ ಸಾಕೆನಿಸದು. 


ಹೇಳಿದುದನ್ನು ಕೂಡಲೆ ಹಿಡಿದುಕೊಳ್ಳುವಂತಹದು 
ಬಸವಣ್ಣ ನ ಬುದ್ದಿ. ಬರೆಯುವುದನ್ನೂ ಒದುವುದನ್ನೂ 
ಕಲಿಯುವುದಕ್ಕೆ ಅತನಿಗೆ ಬಹಳ ಕಾಲ ಬೇಕಾಗಲಿಲ್ಲ. 
ಎಂಟೇ ಎಂಟು ವರ್ತ ವಯಸ್ಸಿನ ಬಸವಣ್ಣನ ಮನದ 
ವಿಕಾಸವನ್ನು ಕಂದ್ಲೆ * ನಾ ನಾ” ಎನ್ನುವ . ಪಂಡಿತರೂ 
ಚಿರಗುಗೊಂಡು ಬೆರಳನ್ನು ಕಚ್ಚು ತಿದ್ದ ks 


ಓರಗೆಯ ಹುಡುಗರೊಂದಿಗೆ ಬಸವಣ್ಣ ನು ಜಗಳ 
ವಾಡಿದುದನ್ನು ಯಾರೂ ಕಾಣರು. ಹುಡುಗರೆಲ್ಲರದೂ 
ಬಸವಣ್ಣ ನಲ್ಲಿ ಬಲು ವಿಶ್ವಾಸ; ಯಾವಾಗಲೂ ಅತನನ್ನು 
ತಮ್ಮ ಮುಂದಾಳನ್ನಾಗಿ ಮಾಡಿಕೊಂಡಿರುತಿದ್ದರು. 
ಬಸವಣ್ಣನ ನೆರೆಮನೆಯ ಹುಡುಗ, ಕೃಷ್ಣ ನಂತೂ ಆತ 
ನನ್ನು ಎಂದೂ ಆಗಲಿ ಇರುತಿರಲಿಲ್ಲ. 


ಒಂದುದಿನ ಬಸವಣ್ಣ ನು ಸ್ನಾನಕ್ಕೆಂದು ಬಾವಿಗೆ 
ಹೋದ. ಜೊತೆಯಲ್ಲಿ ಕೃಷ್ಣನೂ ಇದ್ದ. ಈಜುವುದ 


ಲೆ 


ರಲ್ಲಿ ಬಸವಣ್ಣನನ್ನು ಹಿಂದೆ ಹಾಕುವವರೆ ಇರಲಿಲ್ಲ. 
ಕೃಷ್ಣನಿಗೆ ಈಜು ಚೆನ್ನಾಗಿ ಬರದು. ಇಬ್ಬರೂ ಬಾವಿ 
ಯಲ್ಲಿಳಿದು ಈಜಾಡಲು ತೊಡಗಿದರು. ಈಜುಬಾರದ 
ನಾಲ್ವಾರು ಹುಡುಗರು ಮೇಲೆ ನಿಂತು ನೋಡುತಿದ್ದರು. 
ಬಸವಣ್ಣನು ನಗೆಯಾಟವಾಡುತ್ತ, ಕೃಷ್ಣ ನನ್ನು ನೀರೂ 
ಳಗೆ ತಬ್ಬಲು ಅವನು ಮುಳುಗಿಬಿಟ್ಟನು; ಆದರೆ ಮುಳು 
ಗಿದ ಕೃಷ್ಣನು ಮರಳಿ ಮೇಲಕ್ಕೇಳಲೆ ಇಲ್ಲ. ಬಸವಣ್ಣನು 
ಗಾಬರಿಯ ದನಿಯಲ್ಲಿ “ ಆಯ್ಯೊ! ಕೃಷ್ಣ ನನ್ನು ಮುಳು 
ಗಿಸಿದೆ, ಮೇಲಕ್ಕೆ ಬರಲೇ ಇಲ್ಲ.” ಎಂದು ಕೂಗಿಕೂಂಡ. 


ಮೇಲೆ ನಿಂತಿದ್ದ ಹುಡುಗರೆಲ್ಲರೂ ಕೂಗಾಡುತ್ತ 
ಓಡಿಹೋದರು. ಕೃಷ್ಣನ ತಾಯಿತಂದೆಗಳಿಗೆ ಎಲ್ಲ 
ವನ್ನೂ ಹೇಳಿದರು. ಇತ್ತ ಬಸ ಸವಣ್ಣನು ಹುಡುಗ 
ರೆಲರೂ ಹೋದುದನ್ನು ಕಂಡು, ತಾನೂ ನೀರೊಳಕ್ಟೆ 
ಮುಳುಗಿದ. ಕೃಷ್ಣ ನನ್ನು ಮೇಲಕೆ ತ್ತಿ ಕೊಂಡು ಜೂ 
ದಂಡೆಗೆ ತಂದು ಜಪತ ಬಳಿಕ ವಿನೋದ 
ಮಾಡೋಣವೆಂದು ಹೇಳಿ, ಆತನನ್ನು ಬಾವಿಯಲ್ಲಿಯ 
ಒಂದೆಡೆಯಲ್ಲಿ ಅಡಗಿಕೊಂಡಿರುವಂತೆ ಹೇಳಿದ, ತಾನು 
ಮುಖ ಸಣ್ಣಗೆ ಮಾಡಿಕೊಂಡು ಮೇಲೆ ಬಂದು ನಿಂತ, 


ಐದಾರು ನಿಮಿಷಗಳಲ್ಲಿಯೆ ಕೃಷ್ಣ ನ ತಂದೆ ತಾಯಿ 
ಗಳು ಅಳುತ್ತ ಕರೆಯುತ್ತ ಅಲ್ಲಿಗೆ ಬಂದರು. ಅವರ 


೯ 


ಜೊತೆಯಲ್ಲಿಯೆ ಊರೊಳಗಿನ ಬೇರೆ ಜನರು ಬಂದು 
ನೆರೆದರು, ಬಾವಿಯಲ್ಲಿಳಿಯುವ ಧೈರ್ಯವು ಯಾರಿಗೂ 
ಆಗಲೊಲ್ಲದು, “ಭೂತದ ಬಾವಿ” ಎಂದು ಆ ಬಾವಿಗೆ 
ಎಲ್ಲರೂ ಹೆದರುತಿದ್ದರು.. ಆ ಬಾವಿಗೆ ಸ್ನಾನಕ್ಕೆ 
ಬಂದುದಕ್ತಾಗಿ, ಎಲ್ಲರೂ ಬಸವಣ್ಣ ನಿಗೆ ಬಗೆಬಗೆಯಾಗಿ 
ಮಾತನಾಡಿದರು. ಕೃಷ್ಣನ ತಾಯಿತಂದೆಗಳಂತೂ 
4 ನಿನ್ನದೇ ಎಲ್ಲವೂ ತುಂಟಾಟ” ಎಂದು ಬಸವಣ್ಣ ನನ್ನು 
ಬೈದು ಬೈದು ಅಳತೊಡಗಿದರು. 

ಬಸವಣ್ಲನು ಸುಮ್ಮನೆ ನಿಂತುಕೊಂಡು ಎಲ್ಲರ 
ಮಾತುಗಳನ್ನೂ ಕೇಳಿದ, ಒಳಗೊಳೆಗೆಯೇ ನಕ್ಕು- 
ಬಿಟ್ಟ, ಆ ಮೇಲೆ “ಕೃಷ್ಣಾ! ಕೃಷ್ಣಾ ' ಬಂದುಬಿಡಪ್ಪಾ!” 
ಎಂದು ಕೂಗಿದ, ಮುಗುಳುನಗೆ ನಗುತ್ತ ಕೃಷ್ಣನು 
ಬಾವಿಯ ಮೆಟ್ಟಲನ್ನೇರಿ, ಓಡುತೋಡುತ್ತ ಮೇಲೆ 
ಬಂದು ನಿಂತ, ನೆರದವರಿಗೆಲ್ಲ ಆಶ ರೃವಾಯಿತು. 
ಕೃಷ್ಣ ನ ತಾಯಿತಂದೆಗಳಿಗೆ ಆನಂದವಾಯಿತು. ಅವರು 
ಮಗನನ್ನು ಖ್ರೀತಿಯಿಂದ ತಬ್ಬಿಕೊಂಡರು, ಬಸವಣ್ಣ 
ನನ್ನು ಬ್ರೈದುದಕ್ಕಾಗಿ ಪಶ್ಚಾ ತ್ನಾ ಪಪಟ್ಟರು. ನೆರದವ 
ರೆಲ್ಲರೂ “ ಬಸವಣ್ಣನಂತಹ ಈಜುಗಾರನು ಜೊತೆಗಿದ 
ಮೇಲೆ, ಕೃಷ್ಣನ ಜೀವಕ್ಕೆ ಭಯವೆಲ್ಲಿಯದು?” ಎಂದು 
ಮಾತಾಡುತ್ತ ಮನೆಗೆ ಮರಳಿದರು, 


೧೦ 


ಅ ಮುಂಜಿಯೆಂದು ಮನೆಬಿಟ್ಟ 


ಮಾದರಸ ಮಾದಲಾಂಬಿಕೆಯರು ಬಸವಣ್ಣನ 
ಉಪನಯನದ ಸಿದ್ಧತೆಯನ್ನು ನಡೆಯಿಸಿದರು. ಈ 
ಮಾತು ಬಸವಣ್ಣನಿಗೆ ಗೊತ್ತಾಯಿತು. ವೈದಿಕ ಧರ್ಮ 
ದಲ್ಲಿಯ ಸಾರವತ್ತಾದ ತತ್ತಗಳೆಲ್ಲವೂ ಹಾಳಾಗಿ, 
ಬರೀ-ಹುರುಳಿಲ್ಲದ-ಆಚಾರಗಳು ಮಾತ್ರ ಉಳಿದಿವೆ 
ಯೆಂದು, ಅವನ ಚುರುಕು ಬುದ್ದಿಗೆ ಆಗಾಗ ಎನಿಸು 
ತಿದ್ದಿತು ತನ್ನ ಬಾಳುವಯನ್ನು ಹೊಸದಾರಿಯಿಂದ 
ಸಾಗಿಸಬೇಕೆಂದು,, ಬಸವಣ್ಣ ನು ಯಾವಾಗಲೂ 
ಯೋಚಿಸುತಿದ್ದನು, “ ಕುರುಡ ನಂಬುಗೆಯ ಜನರು, 
ಹುರುಳಿಲ್ಲದ ಆಚಾರಗಳ ಬೆನ್ನು ಹತ್ತಿ , ಕುರಿಗಳಂತೆ 
ಹಳ್ಳಕ್ಕೆ ಬೀಳುತ್ತಿರುವರಲ್ಲ!* ಎಂದು ಅವನು ಕ್ಲಣ- 
ಕ್ಷಣಕ್ಕೂ ವ್ಯಥೆಪಡುತಿದ್ದನು. 


ಹೊಸ ದಾರಿಯನ್ನು ಹುಡುಕಬೇಕೆಂದು ಹವ- 
ಣಿಸುತಿದ್ದ ಬಸವಣ್ಣ ನಿಗ್ಗೆ ಈ ಉಪನಯನದ ವೇಷಗಾ 
ರಿಕೆಯು ಬೇಡವಾಯಿತು. ಇದಕಾಗಿ ತಂದೆತಾಯಿ 
ಗಳೊಡನೆ ವಿನಯಪೂರ್ವಕವಾಗಿ ವಾದಿಸತೊಡಗಿದನು. 
“ ಕುಲಾಚಾರವನ್ನು ಮಿ ರುವುದು ಮಹಾಪಾಪ!” 
ಎಂದವರು ಹೇಳಿದರು. ಅದಕ್ಕೆ ಬಸವಣ್ಣನು ಹೇಳಿ 


೧೧ 


ದನು: “ಕಳವು ಮಾಡಿದರೆ ಪಾಪ, ಹುಸಿಯ ನುಡಿಯು 
ವುದು ಪಾಪ, ಮುನಿಸುಗೊಳ್ಳುವುದು ಪಾಪ! ತನ್ನನ್ನು 
ತಾನೆ ಹೊಗಳಿದರೆ ಪಾಪ, ಇನ್ನೊಬ್ಬರನ್ನು ತೆಗಳಿದರೆ 
ಪಾಪ! ಇದನ್ನರಿತುಕೊಂಡು ನಡೆದರೆ, ಯಾವ 
ಪಾಪಗಳು ಏನು ಮಾಡುವವು? ದೇವರು ಮೆಚುವ 
ಮಾರ ವು ಇದೇ!” | 
ಬಸವಣ್ಣನ ಸಂಪ್ರದಾಯಭಂಗದ ನಡೆವಳಿಕೆಗೆ 
ತಂದೆತಾಯಿಗಳು ಸಿಡಿಮಿಡಿಗೊಂಡರು. ಮಗನ 
ಮೇಲಿನ ಮಮತೆಯನ್ನು ಮರೆತು ಬಿಟ್ಟಿರು, ಎಂದೂ 
ಹೊಂದದಷ್ಟು ಕೋಪ-ಕಳವಳಗಳನ್ನು ಹೊಂದಿದರು. 
“ ನೀನು ಉಪನಯನವನ್ನು ಮಾಡಿಕೊಳ್ಳಲೇಬೇಕು 4 
ಎಂದು ಬಲವಂತಪದಡಿಪಸಿದರು, ಆ ದಿನದ ಇರುಳಿನ 
ಲ್ಲಿಯೆ ಬಸವಣ್ಣ ನು ಮನೆಯಿಂದ ಮಾಯವಾದನು. 
ಮಗನ ವಿಯೋಗದಿಂದ ಮಾದರಸ ಮಾದಲಾಂಬಿಕೆ 
ಯರಿಗೆ ಅತಿಶಯ ವ್ಯಸನವಾಯಿತು; ಆದರೂ “ ಕುಲ- 
ಪರಂಪರೆಯನ್ನು ಮೀರಿ ನಡೆಯುವ ಮಗನನ್ನು ತೆಗೆದು 
ಕೊಂಡಾದರೂ ಮಾಡುವದೇನು?” ಎಂಬ ವಿಚಾರ 
ದಿಂದ, ತಮ್ಮ ಕರುಳನ್ನು ಕಲ್ಲ ನ್ನಾಗಿ ಮಾಡಿಕೊಂಡರು. 


೧೨ 


೫ ಸಂಗಮನಾಥನ ಸಹವಾಸ 


ಬಸವಣ್ಣನು ಮನೆಯನ್ನು ಬಿಟ್ಟು ಹೋದುದು 
ತುಂಬಾಟಕ್ಕಾಗಿ ಅಲ್ಲ; ನಿಜವಾದ ವಿದ್ಯೆಯನ್ನು ಗಳಿಸ 
ಲಿಕ್ಸ; ತಾನು ಒಳ್ಳಯೆ ದಾರಿಯನ್ನು ಕಂಡುಕೊಂಡು, 
ಇನ್ನು ಳಿದ ಜನರಿಗೂ ಆ ದಾರಿಯನ್ನು ತೋರಿಸಲಿಕ್ಕೆ. 

ಕೃಷ್ಣಾ ಮತ್ತು ಮಲಾಪಹಾರಿಗಳ ಸಂಗಮ ಸ್ಥಳವು 
ವಿಜಾಪುರಜಿಲ್ಲೆ ಯಲ್ಲಿದೆ. ಸಂಗಮಕ್ಕೆ ಕನ್ನಡದಲ್ಲಿ 
ಸರಿಯಾದ ಅರ್ಥವು “ ಕೂಡಲ ” ಎಂದು; ಆದರೆ 
ಜನಸಾಮಾನ್ಯರ ಬಾಯಲ್ಲಿ, ಈ ಸ್ಥಳವು “ ಕೂಡಲ 
ಸಂಗಮ ” ಎಂದು ಹೆಸರನ್ನು ಹೊಂದಿದೆ. ಇಲ್ಲಿಯ 
ಸಂಗಮೇಶ್ವರನ ದೇವಾಲಯವು, ಅಂದಿನಿಂದ ಇಂದಿನ 
ವರೆಗೂ ಹೆಸರುವಾಸಿಯಾಗಿದೆ. 


ಹುಟ್ಟಿದೊಡನೆಯೆ ಬಸವಣ್ಣನಿಗೆ ಪ್ರಸಾದವನ್ನು 
ಕೊಟ್ಟು ಹೋದ ಜಾತವೇದ ಮುನಿಗಳು, ಕೂಡಲದ 
ಸಂಗಮನಾಥನ ಉಪಾಸಕರು. ಹೊಸ ವಿಚಾರದವರು. 
ಹಳೆಯದರಲ್ಲಿಯ ಹುಳುಕುಗಳನೆಲ್ಲ ಕಂಡು ಹಿಡಿದ 
ವರು. ಕುರುಡ ನಂಬಿಗೆಯ ಜನರನ್ನು ಸರಿಯಾದ 
ದಾರಿಗೆ ತಿರುಗಿಸುವುದು ಹೇಗೆಂದು ಹಗಲಿರುಳೂ 
ಯೋಚಿಸುವವರು. ಆ ಮುನಿಗಳ ಆಶ್ರಮವು ಕೂಡಲ 
ಸಂಗಮದಲ್ಲಿಯೆ ಇದ್ದಿತು. 


೧೩ 


ಮನೆಯಿಂದ ಹೊರಟಿ ಬಸವಣ್ಣನು ಕೂಡಲಕ್ಕೆ 
ಬಂದನು. ಜಾತವೇದಮುನಿಗಳ ಆಶ್ರ ಯದಲ್ಲಿದ್ದು 
ಕೊಂಡು, ಬೇರೆ ಬೇರೆ ವಿ ಷಯಗಳನ್ನು ಅಭ್ಯಾಸಿಸಲು 
ತೊಡಗಿದನು. ವ್ಯವಹಾರ, ಪರಮಾರ್ಡ ಗಳಿರಡರಲ್ಲಿಯೂ 
WHERE. SSE ಎದೈ ಯ ನ್ನು ಪಡೆಯ 
ಬೇಕೆಂದು ಬಸವಣ್ಣನ ಬಯಕೆ, ಯೋಗ ಗುರುಗಳು 
ದೊರೆತು ಅವನ ಬಯಕೆ ನೆರವೇರಿತು, 


i ಬಸವಣ್ಣಾ ! ಯಾವ ಕಾ ರ್ಯ ಕ್ಕೂ ಮನುಷ್ಯ 
ಯತ್ನ ದೊಂದಿಗೆ ದೇವರ ಒಲುಮೆಯೂ ಅವಶ್ಯ ಕವಾಗಿ 
ಬೇಕು” ಎಂದು ಗುರುಗಳು ಹೇಳಿದ ಸು ಬಸವ 
ಣ್ಣನ ಮನದಲ್ಲಿ ಮನೆಮಾಡಿತು. ಆತನು ಸಂಗಮ 
ನಾಥನ ಸೇವಯನ್ನು ಬಗೆಬಗೆಯಿಂದ ಮಾಡಲು 
ತೊಡಗಿದನು. ಎದ್ಯಾಭ್ಯಾಸಕ್ಕೆ ತೋರಿಸಿದಷ್ಟು ಉತ್ಪ 
ಟತೆಯನ್ನೆ ಸಂಗಮನ ಭಜನ ಪೂಜನಗಳಲ್ಲಿಯೂ 
ತೋರಿಸಲಾರಂಭಿಸಿದನು. 


ಬಸವಣ್ಣ ನು ಸಂಗಮನಾಥನನ್ನು ಒಂದೊಂದು 
ಸಲ, ತಾಯಿಯನ್ನಾಗಿ ಮಾಡಿ ತಾನು ಮಗನಾಗುವನು. 
ಇನ್ನೊ ಂದು ಸಲ್ಕ ತಾನು ತಾಯಿಯಾಗಿ ಸಂಗಮ 
ನಾಥನನ್ನು ಮಗನೆಂದು ಭಾವಿಸುವನು. ಮತ್ತೆ 
Ae ಸಲ ತಾವಿಬ್ಬರೂ ಎಂದೂ ಅಗಲಹ 


೧೪ 


ಗೆಳೆಯರೆಂದು ತಿಳಿಯುವನು. ಎಷ್ಟೊ "ಬಾರಿ ಸಂಗಮ 
ನಾಥನು ಗಂಡನೆಂದೂ ತಾನು `ವಿಂಡತಿಯೆಂದೂ 


ಭಾವಿಸಿ ನಡೆದುಕೊಳ್ಳುವನು. ಬಸವಣ್ಣನ ಭಕ್ತಿ 
ಯೋಗವನ್ನು ಕಂಡು ಜಾತವೇದ ಮುನಿಗಳಿಗಾದ 
ಆನಂದವು ಅಸಿಷಲ್ಲ ತಮ್ಮ ಮನಸಿನಲ್ಲಿದ್ದ ಕಾರ್ಯ 
ವನ್ನು PE MEd ಮಾಡಲು ಸಮರ್ಮ 
ನಿರುವನೆಂದು ಅವರು ಗಟ್ಟಿಮುಟ್ಟಾಗಿ ತಿಳಿದುಬಿಟ್ಟಿರು. 





೬ ಬಲದೇವ ಮಂತ್ರಿ 


ಪ್ರಲ್ಯಾಣ ಪಟ್ಟಣವು ಇತಿಹಾಸ ಕಾಲದಲ್ಲಿ ಬಲು 
ಹೆಸರಾದ ರಾಜಧಾನಿಯಾಗಿದ್ದಿತು. ಕನ್ನಡಿಗರ ಹೃದಯ 
ದಲ್ಲಿ ಅಭಿಮಾನವನ್ನು ಉಕ್ಕೇರಿಸುವ ಚಾಲುಕ್ಯ ರಾಜ 
ವಂಶದ ಒಂದು ಶಾಖೆಯವರು ಕಲ್ಯಾಣವನ್ನೆ ತಮ್ಮ 
ರಾಜಧಾನಿಯನ್ನಾಗಿ ಮಾಡಿಕೊಂಡಿದ್ದರು. ಈ ಶಾಖೆ 
ಯಲ್ಲಿ ಹುಟ್ಟಿದ ಎರಡನೆಯ ತೈಲಪನು ಹೇಡಿಯಾದುದ 
ರಿಂದ ರಾಜ್ಯ ಸವನ್ನಾ ಛಲು ಅಸ ಸಮರ ನಾದನು ಆಗ 
ಅವನ ಮಾಂಡಲಿಕರಲ್ಲಿ ಒಬ್ಬನಾದ "ಕಲಚೂರಿ ವಂಶದ 
ಬಿಜ್ಜಳನು ಕಲ್ಯಾಣವನ್ನು "ಅಕ್ರಮಿಸಿದನು. ತಾನೇ 
ರಾಜನಾಗಿ ಆಳಲು ತೊಡಗಿದನು. 


೧೫ 


ಬಿಜ್ಜ ಳನ ಮಂತ್ರಿಯು ಬಲದೇವನೆಂಬ ಹೆಸರಿನ 
ಆರಾಥ 2 ಬ್ರಾಹ್ಮಣನು. ಈತನು ಬಸವಣ್ಣ ಐಗೆ 
ಸೋದರಮಾವನಾಗಬೇಕು. ಬಸವಣ್ಣನಲ್ಲಿ ಬಲದೇವ 
ನದು ಬಲು ಲ್ರೀತಿ. ಸೋದರಳಿಯನ ಸದು ಣಸದಾ 
ಚಾರಗಳನ್ನು ಕೇಳಿಯೂ ನೋಡಿಯೂ ಆತನು ಅರಿತು 
ಕೊಂಡಿದ್ದನು. 


ಬಲದೇವನಿಗೆ ಗಂಗಾಂಬಿಕೆಯೊಬ್ಬಳೆ ಮಗಳು. 
ಗಂಡುಮಕ್ಕಳಿರಲೇ ಇಲ್ಲ. ಮದುವೆಗಾದ ಮಗಳನ್ನು 
ತಕ್ಕ ವರನಿಗೆ ಕೊಟ್ಟು ಅವನನ್ನು ಮನೆ ಅಳಿಯತನ 
ಕ್ವಿಟ್ಟುಕೊಳ್ಳ ಬೇಕೆಂದು ಆ ಮುದುಕನ ಮನದ ಹಂಬಲ; 
ಆದರೆ ಬಸವಣ್ಣ ನ ಹೊರತು ಬೇರೆಯವರಾರೂ 
ಯೋಗ್ಯರೆಂದು ಕಾಣಲಿಲ್ಲ. ಬಲದೇವನು ತನ್ನ ಮಗಳ 
ಸುಖಜೀವನವನ್ನು ಅಪೇಕ್ರಿಸಿದನು. ಬಸವಣ್ಣನು 
ಬ್ರಾಹ್ಮಣ ಧರ್ಮಕ್ಕೆ ವಿರೋಧಿಯಾಗಿ ನಡೆದುದನ್ನೂ 
ಮನದ ಮುಂದೆ ತಾರದೆ ಹೋದನು. ಬಸವಣ್ಣ ನನ್ನು 
ಕರೆದುಕೊಂಡು ಬರುವುದಕ್ಕೆ ಓಲೆಯೊಂದಿಗೆ ಕುದುರೆ 
ಯಾಳುಗಳನ್ನು ಕಳುಹಿಸಿದನು. 





೧೬ 


೭ ಮದುವೆಯಾಯಿತು 


ಉ)ಲದೇವನ ಓಲೆಯನ್ನು ಬಸವೇಶ್ವರನು ನೋಡಿ 
ದನು. ಸಂಗಮನಾಥನನ್ನೂ ಗುರುಗಳನ್ನೂ ಬಿಟ್ಟು 
ಹೋಗುವುದಕ್ಕೆ ಒಲ್ಲದವನಾದನು. ಆಗ ಜಾತವೇದ 
ಮುನಿಗಳು ಬಸ ನವಣ್ಣ ನಿಗೆ ಹೀಗೆ ಹೇಳಿದರು. 


ಇವು 


“ಬಸವಣ್ಣಾ! ಜಾಣನಾದವನು ತಾನೊಬ್ಬನೆ 
ಉದ್ದಾ ರ ಹೊಂದುವುದಕ್ಕೆ ಹವಣಿಸುತಿರುವುದಿಲ್ಲ. 
ತನ್ನ ವರನ್ನೂ ತನ್ನ ಜೊತೆಯವರನ್ನೂ ಉದ್ಧಾರದ 
ದಾರಿಗೆ ಹಚ್ಚು ವುದರಲ್ಲಿಯೇ ತನ್ನ ಜೀವನದ ಸಾರ್ವಕತೆ 
ಯಿದೆಯೆಂದು ಆತನು ಭಾವಿಸುತ್ತಾನೆ. ನೀನು ಇಲ್ಲಿರು 
ವುದಕ್ಚಿಂತಲೂ ಜನರಿಂದ ತುಂಬಿರುವ ರಾಜಧಾನಿಗೆ 
ಹೋಗುವುದೆ ಲೇಸು. ಸಂಗಮನಾಥನು ನಿನಗೆ ಕೊಟ್ಟಿ 
ರುವ ಸಂದೇಶವನ್ನು ಹಬ್ಬಿಸುವುದಕ್ಕೆ ಅದೇ ಅನುಕೂಲ 
ವಾದ ಸ್ಥಳವು. ನೀನು ಬಲದೇವನ ಬಿನ್ನ ಹದಂತೆ 
ಕಲ್ಯಾ ಣಕ್ಸ್‌ ಹೊರಟು ಬಿಡು. ಗಂಗಾಂಬಿಕೆಯನ್ನು 
ಹಿಂತ Teds ಸದ್ದ ಹಸ್ಸನಾಗಿದ್ದು PN, 
ಸಮಾಜೋದ್ದಾ ರದ ಕಾರ್ಯ ವನ್ನು ನೆರವೇರಿಸು.” 


ಗುರುಗಳ ಮಾತಿನ ತಿರುಳನ್ನರಿತ ಬಸವಣ್ಣನು 
ಯಾವ ಮರುಮಾತನ್ನೂ ಹೇಳದೆ ಬಂದಿದ್ದ ಕುದುರೆ- 


೧೭ 


ಯಾಳುಗಳೊಂದಿಗೆ ರಾಜಧಾನಿಗೆ ಹೊರಟು ಬಂದನು. 
ಬಲದೇವನು ಬಹಳ ಆನಂದದಿಂದ ಅಳಿಯನನ್ನು ಬರ 
ಮಾಡಿಕೊಂಡನು. ಶುಭಮುಹೂರ್ತದಲ್ಲಿ ಬಸವೇಶ್ವರ 
ಗಂಗಾಂಬಿಕೆಯರ ಮದುವೆಯ ಸಮಾರಂಭವು ವೈಭವ 
ದಿಂದ ಜರುಗಿತು. ಬಲದೇವನಿಗಾದ ಆನಂದಕ್ಕೆ ಆಳ 
ತೆಯೆ ಇರಲಿಲ್ಲ. 


ಆ ಕರಣಿಕನಾದ 


ಇದಿನ್ನೊ ಬ್ಬರ ಪರಿಶ್ರಮದ ಫಲದಿಂದ ತನ್ನ 
ಬಾಳುವೆಯನ್ನು ಸಾಗಿಸಬಾರದೆಂಬುದು ಬಸವಣ್ಣನ 
ಪ್ರತಿಜ್ಞೆ. ಬಲದೇವನ ಮನೆ ಅಳಿಯನಾಗಿದ್ದರೆ ಆತನು 
ಬೇಕಾದ ಹಾಗೆ ಸುಖದಿಂದ ಇರಬಹುದಾಗಿದ್ದಿತು. 
ಆದರೆ ಬಸವಣ್ಣ ೧ಗೆ ಅದು ಬೇಡವಾಯಿತು. ತನ್ನ 
ಸಂಸಾರಕ್ಕಾಗಿ ತಾನೇ ದುಡಿದು ತರಬೇಕೆಂದು ಅವನು 
ಅಪೇಕ್ಷಿಸಿದ. ತನ್ನ ಶೀಲಕ್ಕೂಪುವಂತಹ ಕೆಲಸ 
ವೂಂದನ್ನು ಹುಡುಕಲು ತೊಡಗಿದ. 


ಒಂದು ದಿನ ಅರಮನೆಯ ಆಯವ್ಯಯದ ಲೆಕ್ಟ 
ದಲ್ಲಿ ಅದೇನೊ ತಪ್ಪುವುಂಬಾಗಿದ್ದಿ ತು. ಬರೆಯುವ 


೧೮ 


ಕರಣಿಕರೆಲ್ಲರೂ ತಲೆಗೆ ತಲೆ ಹಚ್ಚಿ ಕೊಂಡು ಕುಳಿತಿದ್ದರು. 
ಎಷ್ಟು ಹೊತ್ತಾದರೂ ಯಾರಿಗೂ ಅದರ ನೆಲೆ 
ದೊರೆಯಲಿಲ್ಲ, ಕೆಲಸ ಹುಡುಕುವುದರಲ್ಲಿದ್ದ ಬಸವ 
ಣ್ಣನು ಅಂದು ಅಲ್ಲಿಗೆ ಬಂದಿದ್ದ. ಕರಣಿಕರೆಲ್ಲರ ಮಿಡು 
ಕಾಟವನ್ನು ನೋಡಿದ. “ ಇಲ್ಲಿ ಕೊಡುತ್ತೀರಾ? ನಾನು 
ಸ್ಪಲ್ಪ ಲೆಕ್ಕವನ್ನು ನೋಡುತ್ತೇನೆ” ಎಂದು ನುಡಿದ. 
ಅಲ್ಲಿ ಕುಳಿತಿದ್ದ ಕರಣಿ ಕರೆಲ್ಲರೂ ನಕ್ಕು ಬಿಟ್ಟರು. “ ಇಷ್ಟು 
ದಿನ ಕೆಲಸ ಮಾಡಿ ಅನುಭವವಿದ್ದವರು ನಾವು; 
ಅದೆಷೊ ನೀ ಹೊತ್ತಿನಿಂದ ಪೇಚಾಡುತಿದ್ದೇವೆ. ಇವ 
ನೇನು ನೋಡುತಾ ನೊ ” ಎಂದು ಅಣಕದ ಮಾತ 
ನಾಡಿದರು. 

ಬಸವಣ್ಣನು ಅಷ್ಟಕ್ಕೆ ಬಿಡಲಿಲ್ಲ. ಲೆಕ್ಕದ ಹೊತ್ತಿಗೆ 
ಭಾ. ಕೈಗೆ ತೆಗೆದುಕೊಂಡು ಅತ್ತಿತ್ತ ನೋಡಿದ. 

ಲ ವೇಳೆಯಲ್ಲಿಯೆ ಲಕ್ಷ ದಲ್ಲಾದ ತಪ ನ್ನು ತೋರಿಸಿ 
1 ಎಲ್ಲರಿಗೂ ಆನೆ ರ್ಯ ಯಜ ಬಸವಣ್ಣ ನ 
ಲೆಕ್ಸ ದಲ್ಲಿಯ ಚುರುಕುತನವನ್ನು ಎಲ್ಲರೂ ಕೊಂಡಾಡಿ 
ದರು. ಈ ವರೃಮಾನವು ದೊರೆಯಾದ ಬಿಜ್ಜಳನಿಗೆ 
ತಿಳಿಯಿತು. ಆತನು ಬಸವಣ್ಣ ನನ್ನು ಕರೆಯಿಸಿಕೊಂಡು 
ಮರ್ಯಾದೆ ಮಾಡಿದನು. ಎಲ್ಲ ಕರಣಿಕರ ಮೇಲಿನ 
ಹಿರಿಯ ಕರಣಿಕನ ಕೆಲಸಕ್ಕೆ ಆತನನ್ನು ನಿಯಮಿಸಿ 
ಕೊಂಡನು. 





೯ ನಂಬುಗೆಯ ಪರೀಕ್ಷೆ 


ಉ್ರಸವಣ್ಣ ನ ತ್ಯಾಗ ಬುದ್ಧಿಯು ಅಸಮಾನ 
ವಾದುದು. ಆತನಿಗೆ ತನ್ನ ಹೊಟ್ಟ, ಬಟ್ಟೆಯ ಚಿಂತೆ 
ಯಿರಲಿಲ್ಲ; ಸಂಸಾರ ಸೌಖ್ಯದ ಆಶೆಯಿರಲಿಲ್ಲ. ಯಾವಾ 
ಗಲೂ ಸಮಾಜದ ಉದ್ದಾ ರದ ಹಂಬಲು; ಎಂತಲೆ 
ಅನೇಕ ಜನ ಸಾಧುಸ ತ್‌ಪುರಷ ಷರನ್ನು ತನ್ನಲ್ಲಿಗೆ ಬರ 
ಮಾಡಿಕೊಳುವನು. ಅವರ ಸೇವೆಗಾಗಿ ತನ್ನ ಸಂಪಾ 
ದನೆಯೆಲ್ಲವನ್ನೂ ಒಲ್ಪಿಸುವನು. ಅವರಿಂದ ಜನರಿಗೆ 
ಸ ಸದ್ಧ ರೃ] ಸದಾಚರಣೆಗಳ ಬಗೆಗೆ ಉಪದೇಶ ಕೊಡಿಸುವನು. 
ಪ್ರ "ಕಾರ್ಯಕ್ಕಾಗಿ ತನಗೆ ಎಷ್ಟೊಂದು ಕಷ್ಟ ಗಳೊದಗಿ 
ದರೂ ಆವುಗಳನ್ನು ಗಣನೆಗೆ ಎಡೆ ಸಮಾಜಕ್ಕೆ 
ಉಪಕಾರದ ಬಸವಣ್ಣ ನ ಒಳ್ಳೆಯ ಕಾರ್ಯಗಳ 
ವರಮಾನವು, ದಿನಕ್ಕೊಂದೊಂದು ಚೆಂದದಿಂದ ದೇಶ 
ದಲ್ಲಿ ಹಬ್ಬಲು ತೊಡಗಿತು. ಇದರಿಂದ ಬಿಜ್ಜಳರಾಜ 


ನು 
ನಿಗೂ ತುಂಬ ಅಭಿಮಾನವೆನಿಸಿತು. 


ಆದರೆ ಬಸವಣ್ಣನ ಕೀರ್ಮಿಯು ಇನ್ನುಳಿದ ಅಧಿ 
ಕಾರಿಗಳ ಎದೆಗೆ ಮುಳ್ಳಾಗಿ ಪರಿಣಮಿಸಿತು. ಅವರು 
ಹೊಟ್ಟಿ ಕಿಚ್ಚಿ ನಿಂದ ದೊರೆಯಬಳಿಗೆ ಹೋಗಿ ಚಾಡಿ 
ಯನ್ನು ಹೇಳಿದರು: 


೨೦ 


“ದೊರೆಗಳು ಎಂತವನನ್ನೊ ತಂದು ಹಿರಿಯ 
ಕರಣಕನನ್ನಾಗಿ ಮಾಡಿದ್ದಾರೆ. ಬಸವನು ತನ್ನ 
ತೀರ್ಮಿಯ ಆಶೆಯಿಂದ ಬೊಕ್ಸಸವನೆಲ್ಲ ಬರಿಯದನ್ನಾಗಿ 
ಮಾಡುತಲಿದ್ದಾನೆ. ದೊರೆಗಳ ಲಕ್ಷ ವು ಅದರ ಕಡೆಗೆ 
ಇಲ್ಲವೇ ಇಲ್ಲ.  ನೋಡುವುದಿಲ್ಲವೆ! ಸಾಧುಸಂತರ 
ಸೋಗು ಹಾಕಿಕೊಂಡು ಸೋಮಾರಿ ಜನರು ದಿನ 
ದಿನವೂ ಹಿಂಡುಗಟ್ಟಿ ಕೊಂಡು ರಾಜಧಾನಿಗೆ ಬರುತಲಿ 
ದ್ದಾರೆ. ಅವರೆಲರೂ ದೊರೆಗಳ ಅನ್ನ ನೀರುಗಳಿಂದ 
ಕೊಬ್ಬಿ ಕೊನರುತ್ತಾರೆ; ಆದರೆ ಬಸ ಸವನ - ಕೀರ್ತಿ ಯನ್ನು 
ಕೊಂಡಾಡುತ್ತ ಹೋಗುತ್ತಾರೆ. ಹೀಗಾದರೆ ರಾಜ್ಯದ 
ಗತಿಯು ಏನಾಗಬೇಕು ?” 

ಬಿಜ್ಜ ಳನು ಕರಕಣಿಕರ ಮಾತುಗಳನ್ನು ಕೇಳಿದ. 
ಕೂಡಲೆ “ಬಸ ಸವಣ ನನ್ನು ಕರಯಿಸಿದ. ಎಲ್ಲ ಲೆಕ್ಕದ 
ಹೊತ್ತಿ ಗೆಗಳನ್ನೂ ತೆಗೆಯಲಿಕ್ಕೆ ಹೇಳಿದ. ತನಗೆ 
ದೂರನ್ನು ಹೇಳಿದ ಕರಣಿಕರಿಂದಲೆ ಲೆಕ್ಕದ ಎಲ್ಲ ಅಂಕಿ 
ಗಳನ್ನೂ ಒರೆಗೆ ಹಚ್ಚಿ ಹಚ್ಚಿ ನೋಡಿಸಿದ. ಕಾಸು 
ಕಾಸಿನ ಲೆಕ್ಕವೂ ಸರಿಯಾಗಿದ್ದಿತು. ಕರಣಿಕರು ತಮ್ಮ 
ಒಣಗಿಹೋದ ಮುಖಗಳ ನ್ನು ಕೆಳಕ್ಟೈಹಾಕಿದರು. 
ವಿರೋಧಿಗಳಿಗೂ ತಪ್ಪು ತೆಗೆಯಲು ಬಾರದಂತೆ ಸರಿ 
ಯಾಗಿ ಲೆಕ್ಕವನ್ನಿ ಟ್ಟ ಬಸವಣ್ಣನಲ್ಲಿ ಬಿಜ್ಜಳನು ಇನ್ನಿಷ್ಟು 
ನಂಬುಗೆಯನಿಟ್ಟ. ಅವನ ಸಂಬಳವನ್ನೂ ಹೆಚ್ಚಿ ಓದ. 





ಮಂತ್ರಿ ಬಸವಣ ನವರು 
೪೦ 


೨೧ 


೧೦ ಮಂತಿಯಾದ 


ಉಸವಣ್ಣ ಗಂಗಾಂಬಿಕೆಯರ ಬಾಳುವೆಯು 
ಲೋಕದ ಜನರಿಗೆ ಆದರೃವಾಗುವಂತೆ ಸಾಗಿದ್ದಿ ತು. 
ಮುಂದೆ ಕೆಲವು ದಿನಗಳಲ್ಲಿಯೆ ಮಂತ್ರಿಯಾದ ಬಲ- 
ದೇವನು ಕಾಲವಶನಾದನು. ಒಂದು ರಾಜ್ಯದ ಮಂತ್ರಿ 
ಯಾಗಿದ್ದವನು, ಆತನ ಸಂಪತ್ತು ಎಸ್ಟಿರಬೇಡ! 
ಅಳಿಯನಾದ ಬಸವಣ್ಣನ ಹೊರತು ಆತನ ಆಸ್ತಿಗೆ 
ಬೇರೆ ಅಧಿಕಾರಿಗಳಾರೂ ಇರಲಿಲ್ಲ ಮನಸು ಮಾಡಿ 
ದ್ದರೆ ಬಸವಣ್ಣನು ಮಾವನ ಸಂಪತ್ತಿನಿಂದ ಬೇಕಾದ 
ಹಾಗೆ ಲೋಲಾಡಬಹುದಾಗಿದ್ದಿತು; ಆದರೇನು! ಅದೆ 
ಲವೂ ಇನ್ನೊ ಬ್ಬರ ದುಡಿತದ ಫಲವಲ್ಲವೆ! ಬಸವಣ್ಣನು 
ಬಲದೇವನದೊಂದು ಕುರುಡಕವಡೆಯನ್ನೂ ಕೈಯಿಂದ 
ಮುಟ್ಟಲಿಲ್ಲ. 


ಬಲದೇವನ ತರುವಾಯ ರಾಜ್ಯಕ್ಕೆ ಮಂತ್ರಿಯೂ 
ಬ್ಬನು ಬೇಕಾದನಲ್ಲವೆ! ಬಿಜ್ಜಳರಾಜನು ಆ ಸ್ಥಳಕ್ಕಾಗಿ 
ಯಾರನ್ನು ಆರಿಸಬೇಕಂಬ ಯೋಚನೆಯಲ್ಲಿದ್ದನು. 
ಮಂತ್ರಿಪದಕ್ಕೆ ಬಸವಣ್ಣ ನೆ ತಕ್ಸವನೆಂದು ಆಗಾಗ ಆತನ 


ಮನಸು ಹೇಳುತಿದ್ದ ತು. 


ವಿ೨ 


ಅರಮನೆಯಲ್ಲಿಯ ಹಳೆಯ ಕಾಗದಪತ್ರಗಳನ್ನು 
ಕೋಧಿಸುತಿರುವಾಗ ವಿಚಿತ್ರವಾದ ಬರೆಹವ ಒಂದು 
ದೊರೆಯಿತು. ಆ ಬರಹದಲ್ಲಿಯ ಆಕ್ಷರಗಳನ್ನು ಓದು 
ವುದು ಯಾರಿಂದಲೂ ಆಗಲಿಲ್ಲ. ಅನೇಕ ಭಾಷೆ 
ಆನೇಕ ಲಿಪಿಗಳ ॥ ಪರಿಚಯವುಳ್ಳ ಬಸವಣ್ಣನು ಗಡ- 
ಗಡನೆ ಆದನ್ನು ಒದಿಬಿಟ್ಟಿನು. ಆ ಬರೆಹವು ಮೊದ 
ಲಿನ ದೊರೆಗಳಾದ ಚಾಲುಕ್ಯರಿಗೆ ಸಂಬಂಧಪಟ್ಟುದು. 
ಚಾಲುಕ್ಕ ಮನೆತನದವರು ಭೂಮಿಯಲ್ಲಿ ಹೂತಿಟ್ಟ 
ದ್ರವ್ಯವು ಈ ಬರೆಹದ ಮೂಲಕವಾಗಿ ಬಿಜ್ಜ ನಿಗೆ 
ದೊರೆಯಿತು. ಬಸವಣ್ಣನಲ್ಲಿ ಬಿಜ್ಜಳನ ವಿಶ್ವಾಸವು 
ಇನ್ನೂ ಹೆಚ್ಚಾಯಿತು. ಮಂತ್ರಿಪದಕ್ಕೆ ಆತನನ್ನೇ 
ಏಯಮಿಸಿಕೊಂಡನು. 

ಬಸವಣ್ಣ ನನ್ನು ತಮ ಒವನನ್ನಾ ಗಿ ಮಾಡಿಕೊಳ್ಳ 
ಬೇಕೆಂದು ಅಪೆ ಪೇಕ್ರಿಸುವವರು ಚು ಆದುದ 
ರಿಂದಲೇ ಬಿಜ್ಜಳನ ದಂಡನಾಯಕನಾದ ಸಿದ್ದ ಶಸ 
ತನ್ನ ಮಗಳಾದ ನೀಲಾಂಬಿಕೆಯನ್ನು ಬಸವಣ ನಿಗೆ 
ಕೊಡುವುದಾಗಿ ಕೋರಿದನು. ತನ್ನ ಮನದಾಕೆಯನ್ನು 
ಬಸವಣ್ಣ ನಿಗೆ ತಿಳುಹಿ, ಮಗಳನ್ನು. ಕೊಟ್ಟು ಮದುಷ 
ಮಾಡಿದನು. ಬಸವಣ್ಣನ ದೃಷ್ಟಿಯಿಂದ ನೋಡಿದರೆ, 
ಜಗತ್ತಿನ ಜೀವಜಂಗುಳಿಯೆಲ್ಲವೂ ಆತನ ಬಳಗವೇ 
ಆಗಿದ್ದಿ ತೆಂದು ಸಿದ್ದರಸನೇನು ಬಲ್ಲನು? 


೨೩ 


೧೧ ರಾಜಕಾರಣ 


ತಾನು ಮುಂದೆ ಮಾಡಬೇಕಾಗಿದ್ದ ಸಮಾ 
ಜೋದ್ಹಾರದ ಕಾರ್ಯವನ್ನು ಮನದೆದುರಿಗೆ ತಂದು, 
ಬಸವಣ್ಣ ನು ಮಂತ್ರಿ ಯಾಗಲಿಕ್ಕೆ ಸಮ್ಮ, ತಿಬಿದ್ದ ಆತನ 
ವ್ಯವಸ್ಥ ತವಾದ ಆಡಳಿತದಿಂದ ದಿನದಿನಕ್ಕೂ ಪ್ರಜೆಗಳಲ್ಲಿ 
ಆಜ ಟಟ ನೆಲಿಸಲು ತೊಡಗಿರುವ. ಎಲ್ಲ 
ಜನರಿಗೂ ತಮ್ಮ ತಮ್ಮ ಕರ್ತವ್ಯದ ವಿಷಯದಲ್ಲಿ 
ಎಚ್ಚ ರಿಕೆಯುಂಟಾಗಲಾರಂಭಿಸಿತು. 


ರಾಜಕಾರಣದಲ್ಲಿ ಬಸವಣ್ಣನ ಕೃಯನ್ನು ಹಿಡಿಯು 
ವವರೆ ಇರಲಿಲ್ಲ. ರಾಜ್ಯದ ರಥವು ಸುಸೂತ್ರವಾಗಿ 
ನಡೆಯುವಂತೆ ಬೇರೆ ಬೇರೆ ಅಧಿಕಾರಗಳಲ್ಲಿ ಯೋಗ್ಯ 
ರಾದ ಜನರನ್ನು ಲಯಮಿಸಿದನು. ಹಗೆಗಳು ರಾಜ್ಯ 
ದೊಳಕ್ಕೆ ನುಗ್ಗದಂತೆ ಗಡಿಯ ಕೋಟಿಗಳನ್ನು ಗಟ್ಟ 
ಗೊಳಿಸಿದನು. ಪ್ರಜೆಗಳಿಗೆ ಭಾರವಾಗದಂತೆಯೂ 
ಆಡಳಿತದ ವೆಚ್ಚಕ್ಕೆ ಸಾಲುವಂತೆಯೂ ತೆರಿಗೆಯ ಪದ ತಿ 
ಯನ್ನು ಪ್ರಚಾರದಲ್ಲಿ ತಂದನು, ಕೆರೆ ಕಾಲುವಗಳನ್ನು 
ಕಟ್ಟಸಿಕೊಟ್ಟು ಒಕ್ಕಲುತನವು ಬೆಳೆಯುವಂತೆ ಮಾಡಿ 
ದನು. ದುರ್ರನರಿಂದ ಸಜ್ಜ ನರಿಗೆ ತೊಂದರೆಯಾಗದಂತೆ 
ಅಲ್ಲಲ್ಲಿ ಕಟ್ಟೆ ಕಾವಲಿಗರನ್ನು ಇರಿಸಿದನು. ವ್ಯಾಪಾರವು 


೨೪ 


ಸುರಕ್ಷಿತವಾಗಿ ಸಾಗುವಂತೆ, ಕಾಡನ್ನು ಕಡಿಸಿ ದಾರಿ 
ಗಳನ್ನು ಮಾಡಿಸಿದನು. ದಾರಿಗುಂಟ ಮರಗಳು, ಅಲ್ಲಲ್ಲಿ 
ಕೆರೆಬಾವಿಗಳು, ಅನ್ನಸತ್ರಗಳು. ಒಂದೇ ಮಾತಿನಲ್ಲಿ 
ಹೇಳುವುದೆಂದರೆ ರಾಜ್ಯದಲ್ಲಿಯ ಜನರೆಲ್ಲರೂ ಸೌಖ್ಯ 
ವಾಗಿರುವುದಕ್ಕೆ ಯಾವ ಯಾವ ಅನುಕೂಲತೆಗಳು 
ಬೇಕೊ ಅವುಗಳನೆಲ್ಲ ಬಸವಣ್ಣ ನು ಏರ್ಪಡಿಸಿ ಕೊಟ್ಟಿನು. 
ತನ್ನ ವ್ಯವಹಾರಬುದ್ದಿಯ ಮಾದರಿಯ ನ್ನು ಈ 
ಲೋಕಕ್ಕೆ ತೋರಿಸಿದನು. 

ಅನೇಕ ಜನರಿಗೆ ಬಸವಣ್ಣನ ಏಳಿಗೆಯು ಸಹನ 
ವಾಗಲಿಲ್ಲ. ಆವರು ಆಗಾಗ ಬಂದು, ಬಿಜ್ಜಳನೆದುರು 
ಏನೇನಾದರೂ ಚಾಡಿಯನ್ನು ಹೇಳುವರು. ಪರೀಕ್ಷೆಯ 
ಕೂನೆಯಲ್ಲಿ ಸತ್ಯವು ಹೊರಬಿದ್ದು ,, ಚಾಡಿಗಾರರು 
ನಾಚಿಕೆಯಿಂದ ತಲೆತಗ್ಗಿಸಬೇಕಾಗುತಿದ್ದಿ ತು. ಸ್ವಾರ್ಗ 
ವೊಂದು ಇಲ್ಲದಿದ್ದರೆ ಮನುಷ್ಯನು ಅಸತ್ಯದ ದಾರಿಯನ್ನು 
ಹಿಡಿಯುವನಾದರೂ ಏತಕ್ಕೆ? 





೧೨ ಶರಣರ ನೆರವಿ 
ಬಸವಣ್ಣನ ಮಂತ್ರಿತ್ವದಿಂದ ರಾಜ್ಯದಲ್ಲಿ ಎಲ್ಲೆ 
ಖೂ 


ಯೂ ಸುಖಸಮಾಧಾನಗಳು ನೆಲೆಗೊಂಡವು. ಜನರೆ 


೨೫ 


ರೂ ತಮ್ಮ ತಮ್ಮ ಕರ್ತ ವ್ಯಗಳಲ್ಲಿ ವರತರಾಗಿ ಎಂತ 
ಹದೂ ಹೆದರಿಕೆ- ಬೆದರಿಕೆಗಳಿಲ್ಲದೆ ಇರುತಿದ್ದರು. 


ಬಸವಣ್ಣ ವಿಗೆ ಮುಖ್ಯವಾಗಿ ಬೇಕಾದುದೆಂದರೆ, 
ಸಮಾಜದ ಹೃದಯವನ್ನು ತಿದ್ದುವುದು. ಅದರಲ್ಲಿ 
ತಾನು ಕಂಡುಂಡ ಆಧ್ಯಾತ್ಮಿಕ ಆನುಭವದ ಬೀಜವನ್ನು 
ಬಿತ್ತಿ, ಬೆಳೆಯನ್ನು ಪಡೆಯುವುದು. ಮಂತ್ರಿಪದಧಥ 
ಇದ್ದುಕೊಂಡು ತನ್ನ ಉದ್ದೇಶಕ್ಕೆ ತಕ್ಕುದಾದ ವಾತಾವ 
ರಣವನ್ನು ನಿರ್ಮಾಣಮಾಡಿಕೊಂಡನು. ಜನರೆಲ್ಲರ 
ಲಕ್ಷ್ಯವನ್ನೂ ತನ್ನ ಕಡೆಗೆ ಸೆಳೆದುಕೊಳ್ಳುವಂತೆ ಅನೇಕ 
ಪವಾಡಗಳನ್ನು ಮಾಡಿತೋರಿಸಿದನು. ಆ ಮೇಲೆ 
ಸಂಗಮೇಶ್ವರನ ದಯೆಯಿಂದ ತಾನು ಕಂಡುಕೊಂಡ 
ಹೊಸ ದಾರಿಯ ಗುರುತನ್ನು ಸಮಾಜಕ್ಕೆ ಮಾಡಿಕೊ 
ಡಲು ತೊಡಗಿದನು. 


ಬಸವಣ್ಣನ ಕಾರ್ಯದಲ್ಲಿ ಗಂಗಾಂಬಿಕೆ ನೀಲಾಂಬಿಕೆ 
ಯರಿಬ್ಬರೂ ಅನುಕೂಲೆಯರಾಗಿದ್ದ ರು. ಅಲ್ಲದೆ 
ಬಸವಣ್ಣ ನ ಸೋದರಳಿಯನಾದ ಚೆನ್ನ ಬಸವಣ್ಣ ನೂ 
ಸಮಾಜೋದ್ಧಾರದ ಕಾರ್ಯಕ್ಕ ಸಹಾಯಕನಾಗಿ ನಿಂತ. 
ಬಸವಣ್ಣ ನ ಕೀರ್ತಿಯು ದಿಕ್ಕುದಿಕ್ಕಿಗೂ ಹಬ್ಬಿತು. ಬನ 
ವಸೆಯಿಂದ ಅಲ್ಲಮಪ್ರಭು ಬಂದ. ಉಡುತಡಿಯಿಂದ 
ಮಹಾದೇವಿಯಕ್ಕ ಬಂದಳು. ಸೊನ್ನ ಲಾಪುರದಿಂದ 


೨೬ 


ಸಿದ್ದರಾಮೇಶ್ವರ ಬಂದ. ಅಲ್ಲದೆ ಮಡಿವಳ 
ಮಾಚಯ್ಯ, ಹಡಪದ ಅಣ್ಣಪ್ಪ, ಅಂಬಿಗರ ಚೌಡಯ್ಯ, 
ಡೋಹರ ಕಕ್ಟಯ್ಯ ಮೊದಲಾದವರೂ ಬಂದು ಕಲ್ಯಾ 
ಣದಲ್ಲಿ ನೆಲಸಿದರು. ಎಲ್ಲರೂ ಜ್ಞಾ ನಗಳು. ಹಳೆಯ 
ಧಾರ್ಮಿಕ ಆಚಾರಗಳಲ್ಲಿಯ ಕೊಳೆಯನ್ನು ಕಂಡು 
ಬೇಸತ್ತವರು. ಜನರನ್ನು ನಿಜವಾದ ಸದಾಚಾರದ 
ದಾರಿಯಿಂದ ಕರೆದುಕೊಂಡು ಹೋಗಬೇಕೆಂದು ಹವ 
ಣಿಸುವವರು. ಬಸವಣ್ಣನು ಹೆದಮಾಡಿಟ್ಟ ಕ್ಷೇತ್ರದಲ್ಲಿ 
ಈ ಎಲ್ಲ ಮಹಾಪುರುಷರೂ ತಮ್ಮ ಅನುಭವವನ್ನು 
ಬಿತ್ತಿ ಬೆಳೆಯಲಿಕ್ಕೆಂದು ಕಲ್ಯಾಣಕ್ಕೆ ಬಂದರು. ಎಲ್ಲರೂ 
ಬಸವಣ್ಣನ ಮುಂದಾಳುತನವನ್ನೊವ್ಪಿ ಕಾರ್ಯಮಾಡಲು 
ತೊಡಗಿದರು. 


೧೩ ಬಸವಣ್ಣನ ಉಪದೇಶ 


“ ಯಜಯಾಗಗಳ ಮೂಲಕ ನಡೆಯತಿರುವ 
ಹಿಂಸೆಯು ನಿಂತು ಹೋಗಬೇಕು. ಕೃತ್ರಿಮ ಮಡಿ- 
ಮೈಲಿಗೆಗಳ ಗೊಂದಲವು ಆಡಗಬೇಕು. ಎಲ್ಲ ಜನರ 
ಧಾರ್ಮಿಕ ಆಚಾರಗಳೂ ಒಂದೇ ರೀತಿಯವಾಗಿರಬೇಕು. 


೨೭ 


ಎಲ್ಲರೂ ಒಬ್ಬನೇ ದೇವನನ್ನು ಆರಾಧಿಸಬೇಕು. ಬೇರೆ 
ಬೇರೆ ಜಾತಿಗಳ ಕಟ್ಟುಕಟ್ಟಳಗಳು ಹೋಗಿ, ಎಲ್ಲ 
ಜನರೂ ತಮ್ಮತಮ್ಮಲ್ಲಿ ಹೊಕ್ಕು ಬಳಕೆಯನ್ನು 
ಮಾಡಬೇಕು, ಹೆಣ್ಣು ಗಂಡು ಕೊಳ್ಳ ಬೇಕು ಕೊಡ 
ಬಸ್ಸು?” ಇತ್ಯಾದಿಯಾಗಿ ಬಸವಣ್ಣ ನೂ ಆತನ ಅನು 
ಯಾಯಿಗಳೂ ಎಣಿಕೆಹಾಕಿದರು. ಶ್ರುತಿಸ್ಮ ತಿಗಳಲ್ಲಿ 
ಹೇಳಿದಂತೆ ವರ್ಣಾ ಶ್ರಮ ಧರ್ಮಗಳ ಪಾಲನೆಯು ಈ 
ಕಾಲದಲ್ಲಿ ಆವಶ್ಯಕವಿಲ್ಲವಂದು ಭಾವಿಸಿದರು. 


ಬಸವಣ್ಣನು ಜನರಿಗೆ ಮಾಡಿದ ಉಪದೇಶವೇ 
ನಂದರೆ:- ಒಬ್ಬನೇ ದೇವರು; ಅವನಲ್ಲಿ ಸಂಪೂರ್ಲವಾಗಿ 
ನಂಬುಗೆಯನ್ನಿ ಡಬೇಕು. ದೇವನ ಭಕ್ಕರೇ ಜಂಗಮರು; 
ಅವರ ಸೇವಗಾಗಿಯೆ ಹಗಲಿರುಳು ದುಡಿಯುತಿರ 
ಬಕ ಸನ್ಯಾಸಿಯಾಗಿ ಕಾಡನ್ನು ಸೇರಬಾರದು. 
ಜನಸೇವೆಯಲ್ಲಿಯೆ ಜನುಮ ಸವೆಯಿಸಬೇಕು) ಭಿಕ್ಷೆ 
ಬೇಡುವುದು ಯೋಗ್ಯವಲ್ಲ. ಪ್ರತಿಯೊಬ್ಬನೂ ಬದುಕಿ 
ಕೊಂಡಿರುವುದಕ್ಕೆ ಯಾವುದಾದರೊಂದು ಕಾಯಕ 
(ಉದ್ಯೋಗ) ವನ್ನು ಕೈಕೊಳ್ಳಬೇಕು. ಯಾವ ಕಾಯ 
ಕವನ್ನೂ ಕೀಳೆಂದು ಗಣಿಸಲಾಗದು. ದೇವರ ಚಿಹ್ನ 
ವಾದ ಲಿಂಗವನ್ನು ಧರಿಸಿದವರೆಲ್ಲರೂ ಸಮಾನರು. ಸದಾ 
ಚಾರಿಗಳು ಯಾರಿದ್ದರೂ ಒಳ್ಳೆಯ ಕುಲದವರು. 


೨೮ 


ದುರಾಚಾರಿಗಳು ಯಾವ ಜಾತಿ ಪಂಥದವರಾದರೂ 
ಹೊಲೆಯರು. ದೇವಭಕ್ತನು ಸಬ್‌ಸ್ಥಲಜ್ಞಾ ನದ ಅನು 
ಸ್ಥಾನದಿಂದ ಮೋಕ್ಷವನ್ನು ಪಡೆಯುವನು. ” 


ಈ ಉಪದೇಶವು ಬಹು ಜನರ ಮನಸ್ಸು ಬುದ್ದಿ 
ಗಳನ್ನು ಹೊಸ ವಿಚಾರಕ್ಕೆ ತೊಡಗಿಸಿತು. ದಿನ 
ದಿನಕ್ಕೂ ಈ ಉಪದೇಶವು ಜನರನ್ನು ತನ್ನ ಕಡೆಗೆ 


ಸೆಳೆಯತೊಡಗಿತು. 


೧೪ ಉದಾರ ಬಸವಣ್ಣ 


ನ ದಧ್ರಯೆಯೇ ಧರ್ಮದ ಮೂಲವ ಯ್ಯ ” 
ಎಂಬುದು ಬಸವಣ್ಣನ ಉಪದೇಶದ ಮೂಲಮಂತ್ರ. 
ದಾನವೀಯದ ಧನಿಕರನ್ನು ಇವನು ತುಂಬ ಬೀಳುಗಳೆ 
ದಿರುವನು. “ಕಾಗೆ ಒಂದಗಳ ಕಂಡರೆ ಕರೆಯದೆ ತನ್ನ 
ಬಳಗವನೆಲ್ಲವನು? ಕೋಳಿ ಒಂದು ಗುಟುಕ ಕಂಡರೆ 
ಕರೆಯದೆ ತನ್ನ ಕುಲವನೆಲ್ಲವನು” ಎಂಬ ಅವನ ಮಾತು 
ಏನು ಹೇಳುವುದು? ಶಿವಭಕ್ತನಾದವನು ತಾನೊಬ್ಬನೇ 
ತಿಂದು ತೇಗಿಕೊಂಡಿರದೆ, ಜನಸಮಾಜವೆಲ್ಲದರ ಹಿತ 
ವನ್ನೂ ಮಾಡುತ್ತಿರಬೇಕು-ಎಂದೇ ಅಲ್ಲವೇ? 


ತೆ 


ತಮಗಿಲ್ಲದ ವಸ್ತುವನ್ನು ಪಡೆಯಬೇಕೆಂಬ ಆಕೆ 
ಯುಂಟಾದರೆೈೆ, ಕಳವು ಮಾಡಬೇಕೆಂಬ ಬುದ್ದಿ ಯಾಗು 
ವುದು. ಅದರೆ ಜನರೆಲ್ಲರೂ ಸಮಾನಸ್ಜಿ ತಿಯವರಿದ್ದಲ್ಲಿ, 
ಈ ಕಳವು ಸುಲಿಗೆಗಳು ಏತಕ್ಕೆ ಬರುವವು? “ಈ 
ಮಾತನ್ನು ಬಸವಣ್ಣನು ತನ್ನ ಅನ್ನೇ ಕ ಆಚರಣೆಗಳಿಂದ 
ಸಿದ್ದಮಾಡಿ ತೋರಿಸಿದ್ದಾನೆ. 


ಒಂದು ರಾತ್ರಿಯಲ್ಲಿ ಕಳ್ಳನೊಬ್ಬನು ಬಸವಣ್ಣನ 
ಮನೆಯೊಳಕ್ಕೆ ಪ್ರವೇಶಿಸಿದ, ನೀಲಾಂಬಿಕೆಯ ಮೈ 
ಮೇಲಿನ ಆಭರಣಗಳನ್ನು ತೆಗೆದುಕೊಳ್ಳುವ ಪ್ರಯತ್ನ 
ದಲ್ಲಿದ್ದ. ಅಷ್ಟರಲ್ಲಿಯೆ ನೀಲಾಂಬಿಕೆಯು ಎಚ್ಚತ್ತು, 
ಬಸವಣ್ಣನನ್ನೂ ಎಚ್ಚರಿಸಿದಳು. ಆಗ ಬಸವಣ್ಣನು, 
“ ಬಂದವನು ಕಳ್ಳನಲ್ಲ; ಸಂಗಮನಾಥನೆ ನನಗೆ ಬುದ್ದಿ 
ಯನ್ನು ಕಲಿಸುವುದಕ್ಕಾಗಿ ಕಳ್ಳನಾಗಿ ಬಂದಿದ್ದಾನೆ. 
ನೀನು ಎಲ್ಲವನ್ನೂ ಆತನಿಗೆ ಕೊಟ್ಟುಬಿಡು” ಎಂದು 
ಹೆಂಡತಿಗೆ ಹೇಳಿದನು. ನೀಲಲೋಚನೆಯು ಒಂದೊಂ 
ದಾಗಿ ಆಭರಣಗಳನ್ನು ಬಿಚ್ಚಿ, ಕಳ್ಳನ ಮುಂದೆ ಇರಿಸಲು 
ತೊಡಗಿದಳು. ಬಂದಿದ” ಕಳ್ಳ ಗ್ಗೆ ಪಶಾ ೨ ತ್ಲಾಪವೆನಿ 
ಸಿತು, ಬಸವಣ್ಣನ ವಿಷಯದಲ್ಲಿ" ಭಕ್ತಿ ಯುಂಟಾಯಿತು. 
ಅವನು ಕಾಲಿಗೆರಗಿ ಕ್ರ ಮಯನ್ನು ಕೋರಿದನು. ಕಳವು 
ಮಾಡುವೆದನ್ನು ಬಟ್ಟು ಬಸವಣ; ನ ಭಕ್ತನಾದನು, 


೩0೦ 


ಇದ್ದೊಂದು ಸಲ ಬಸವಣ್ಣನ ಆಕಳ ಹಿಂಡು 
ಕಾಡಿಗೆ ಮೇಯಲು ಹೋದಾಗ, ತುಂಟರು ತೆಗೆದು 
ಕೊಂಡು ಹೋದರು. ಗೋಪಾಲಕರು ಓಡಿಬಂದು, 
ಬಸವಣ್ಣ ವಿಗೆ ಈ ಸಂಗತಿಯನ್ನು ತಿಳುಹಿಸಿದರು. ಆಗ 
ಬಸವಣ್ಣ ನು:- “ ತೆಗೆದುಕೊಂಡು ಹೋದರೇ? ಒಳ್ಳೆ 
ಯದಾಯಿತು. ಆದರೆ ಆಕಳ ಕರುಗಳೆಲ್ಲ ಮನೆಯ 
ಯೆ ಇವೆಯಲ್ಲವೇ! ತಾಯಿಗಳನ್ನ ಗಲಿ ಅವು ಕಳವಳ 
ಗೊಳ್ಳುತಿರಬಹುದು. ಕರುಗಳನ್ನೂ ತೆಗೆದುಕೊಂಡು 
ಹೋಗಿ ಕಳ್ಳರಿಗೆ ಒಬ್ಬಿಸಿ ಬನ್ನಿರಿ. | ರು ಹೇಳಿದನು. 
ಗೋಪಾಲಕರು ಬಸವಣ್ಣ ನ "ಮಾತಿನಂತೆಯೆ ಕರುಗಳ 
ನೆಲ್ಲ ಹೊತ್ತುಕೊಂಡು ಹೋಗಿ, ತುಂಟರಿಗೆ ಒವ್ಸಿಸಿ 
ಬರ ಬಸವಣ್ಣ ನ ಈ ಬಗೆಯನ್ನು ಕಂಡು ತುಂಟಿರು 
ಬೆರಗಾದರು. ಪಶ್ಚಾ ತ್ಲಾಪಹೊಂದಿದವರಾಗಿ ಬಸವ 
ಣ್ಣನ ಬಳಿಗೆ ಬಂದು, ಎಲ್ಲ ಆಕಳುಗಳನ್ನೂ ಒಲ್ಬಿಸಿ 
ಕ್ರ ಮೆಬೇಡಿದರು. 


೧೫ ಸಂಗಮನಾಥನಲ್ಲಿ ಒಂದಾದ 


ಬಸವಣ್ಣನ ಸದಾಚರಣೆಯನ್ನು ನೋಡಿ, ಸದುಪ 
ದೇಶವನ್ನು ಕೇಳಿ, ಜನರು ಹಿಂಡುಹಿಂಡಾಗಿ ಆತನ 


೩೧ 


ಮತವನ್ನು ಅನುಸರಿಸಲು ತೊಡಗಿದರು. ಬ್ರಾಹ್ಮಣರು, 
ವೈಶ್ಯರು, ಕೃತ್ರಿಯೆರು, ಶೂದ್ರರು ಇತ್ಯಾದಿ ಎಲ್ಲ 
ಬಗೆಯ ಜನರೂ ಬಸವಣ್ಣನನ್ನು ಹಿಂಬಾಲಿಸಲು 
ತೊಡಗಿದರು. ಮನೆಬಿಟ್ಟು ಹೊರಬೀಳಲಿಕ್ಕೆ 
ಸ್ವಾತಂತ್ರ್ಯವಿಲ್ಲ ಹೆಣ್ಣುಮಕ್ಕಳೂ ಮುಂದುವರಿದು 
ಬಂದು, ಬಸವಣ್ಣನ ಉಪದೇಶವನ್ನು ಕೇಳುತಿದ್ದರು; 
ಬುದ್ಧಿ ಸಂಸ್ಕಾರವನ್ನು ಪಡೆಯುತಿದ್ದರು. 


ಹಳಯದನ್ನೆ ಹಿಡಿದುಕೊಂಡು ಕುಳಿತ ಸಂಪ್ರ 
ದಾಯ ಶರಣರಿಗೆ ಇದೆಲ್ಲವೂ ಸರಿಯೆನಿಸಲಿಲ್ಲ. ಅವರು 
ಬಸವಣ್ಣ ನನ್ನು ಬಗೆಬಗೆಯಾಗಿ ದೂರಲು ತೊಡಗಿ 
ದರು. ಅದರಲ್ಲಿಯೂ ಹರಳಯ್ಯನೆಂಬ ಮೊಚ್ಚೆ 
ಗಾರನ ಮಗನೊಡನೆ, ಮಧುವರಸನೆಂಬ ಬ್ರಾಹ್ಮಣನ 
ಮಗಳ ಮದುವೆಯಾದುದಂತೂ ಉರಿಯಲ್ಲಿ ಹುಲ್ಲು 
ಹಾಕಿದಂತಾಯಿತು. ಈ ಬಗೆಯ ವ್ಯವಹಾರಗಳಿಗೆಲ್ಲ 
ಬಸವಣ್ಣ ನವರ ಸಮ್ಮತಿಯಿದ್ದೇ ಇದ್ದಿತು. ಪ್ರಾಚೀನ 
ಧರ್ಮಾಭಿಮಾನಿಗಳಲ್ಲರೂ ಬಿಜ್ಜಳನ ಬಳಿಯಲ್ಲಿ, ಧರ್ಮ 
ಹಾನಿಯಾಗುತಿರುವುದೆಂದು ದೂರಿಕೊಂಡರು. ಬಿಜ್ಜ 
ಳನೂ ಪರಂಪರಾಪ್ರಿಯನು. ಮೂಚ್ಚೆ ಗಾರ-ಬ್ರಾಹ್ಮಣ 
ರಲ್ಲಿ ನಡೆದ ನಂಟುತನವು ಅವನಿಗೆ ಸಹನವಾಗಲಿಲ್ಲ. 
ಆದುದರಿಂದ ಹರಳಯ್ಯನಿಗೂ ಮಧುವರಸನಿಗೂ 


೩೨ 


ಕಠಿನವಾದ ಶಿಕ್ಷೆಯನ್ನು ಮಾಡಿಸಿದನು; ಆಲ್ಲದೆ ಬಸ 
ವೀಶ್ವರನ ಹೊಸ ಮತದ ಪ್ರಚಾರವನೆಲ್ಲ ತಪ್ಪೆಂದು 
ಭಾವಿಸಲು ತೊಡಗಿದನು. ಸಮಾಜೋದ್ಧಾರವ ತನ್ನ 
ಕರ್ತವ್ಯವೆಂದು ತಿಳಿದ ಬಸವಣ್ಣನು: ದ ಇನ್ನು ಮೇಲೆ 
ನನ್ನ ಕಾರ್ಯಕ್ಸಿದು ತಕ್ಸ ಸ್ಥಳವಲ್ಲ! ದೇವರು ದೊರೆಗೆ 
ಒಳ್ಳೆಯ ಬುದ್ದಿಯನ್ನು ಕೊಡಲಿ!” ಎಂದು ಯೋಜಚಿ 
ಸಿದನು; ಮಂತ್ರಿಪದವನ್ನು ಬಿಟ್ಟುಕೊಟ್ಟು, ಹೆಂಡಿರು 
ಮಕ್ಸಳೂಂದಿಗೆ ಸಂಗಮನಾಥನಲ್ಲಿಗೆ ಹೊರಟುಬಿಟ್ಟಿನು. 
ಚೆನ್ನ ಬಸವೇಶ್ರರನು ಇನ್ನುಳಿದ ಶರಣಸಮೂಹದೊಂದಿಗೆ 
ಉಳಿವೆಗೆ ಹೊರಟುಹೋದನು. ಬಸವಣ್ಣನು ಸಮಾ 
ಜದ ಸೇವೆಯೆ ಉಮಾಪತಿಯ ಸೇವೆಯೆಂದು ಭಾವಿಸಿ 
ದನು; ಅದರಲ್ಲಿಯೆ ಆಯುಷ್ಯವನ್ನು ಸವೆಯಿಸಿದನು; 
ಕೊನೆಗೆ ಸಂಗಮನಾಥ ನಲ್ಲಿ ಬೆರೆತು ಒಂದಾದನು. 





೧೬ ಉಪಕಾರದ ನೆನಹು 


ನಮ್ಮ ನಾಡಿಗೆ ಬಸವಣ್ಣನವರು ಮಾಡಿದ ಉಪ 


ಕಾರವು ಅಷ್ಟಿಸ್ಟಲ್ಲ.. ಹಳ್ಳಿಹಳ್ಳಿಗಳಲ್ಲಿಯೂ ಹಿರಿಯ 


ಮಠಗಳನ್ನು ಸ್ಥಾಪಿಸಿ, ಅವುಗಳ ಮುಖಾಂತರವಾಗಿ 


೩ಿಷಿ 


ವಿದ್ಯಾದಾನವೂ ಅನ್ನ ದಾನವೂ ನಿರಂತರವಾಗಿ ನಡೆಯು 
ವಂತೆ ಏರ್ಸಾಟುಮಾಡಿದನು. ಮುಸುರೆ ಬಳಿಯಲಿಕ್ಕೆ 
ಮಾತ್ರ ಅಧಿಕಾರಿಗಳಾಗಿದ್ದ ಹೆಣ್ಣು ಮಕ್ಕ ಳಉಯೂ 
ವಿದ್ಯಾಪ್ರ ಸಾರವಾಗುವಂತೆ ಮಾಡಿ, alias ಅನುಭವ 
ರಸಾಯನವನ್ನು ಹೊರಹೊರಡಿಸಿದನು. ಜಾತಿಯ 
ಮೇಲು ಕೀಳುಗಳನ್ನು ಕಳೆದು ಹಾಕಿ “ ಜಾತಿಯೊಂದೇ 
ಮಾನವ ಜಾತಿ” ಎಂಬುದನ್ನು ಹೇಳುವುದಕ್ಕೆ ಕೊನೆಯ 
ವರೆಗೆ ಹೆಣಗಿದನು. 


ಕನ್ನಡ ಭಾಷೆಗೆ ಬಸವಣ್ಣ ನು ಕೊಟ್ಟಿ ರುವ 
ಜಾತ್ರಾ ಬಲು ಹೆಚ್ಚಿ ನದು.. ಬಸವಣ್ಣ ನೂ ಬನ್ನು ಳಿದ 
ಶಿವಶರಣರೂ ನಮ್ಮ. ತಾಯಿನುಡಿಯಲ್ಲಿಯ ಬಹುಭಾಗ 
ವನ್ನು ಅಂದಗೊಳಿಸಿದ್ದಾ ರೆ... ಧಾರ್ಮಿಕ ಜೀವನದಲ್ಲಿ 
ಹೊಸತನವಿದ್ದ ಂತೆ, ಬಸವಣ್ಣನ ಭಾಷೆಯ ಮಾರ್ಗವೂ 
ಹೂಸಬಗೆಯದು, ಅವನ ವಚನ ಗ್ರಂಥಗಳ ಶೈಲಿಯು, 
ನಮ್ಮ ಹೊಸ ಕನ್ನಡ ನುಡಿಯ ಬೆಳವಣಿಗೆಯ ದಾರಿಗೆ 
ಬೆಳಕಾಗಿದೆ. 


ನಮ್ಮ ಕನ್ನ ಡತಾಯಿ ಬಸ ಸವಣ್ಣ ನಂತಹ ಮಕ್ಕ Ne 
ಆಗಾಗ ಪಡೆಯಲಿ! ಕಗ್ಗ ತ್ರ ಲೆಯಲ್ಲಿ ತೊಳಲುತ್ತಲಿದ್ದ 
ನಮಗೆ ಬೆಳಕನ್ನು ತೋರಿಸಲಿ! 





೩೪ 


೧೭ ಬಸವಣ್ಣನ ಮುತ್ತಿನಂತಹ 
ಮಾತುಗಳು 


೧ ದೇವಲೋಕ ಮರ್ತ್ಯಲೋಕವೆಂಬುದು ಬೇರಿಲ್ಲ 
ಕಾಣಿರೋ! ಸತ್ಯವ ನುಡಿವುದೆ ದೇವಲೋಕ, ಮಿಥ್ಯವ 
ನುಡಿವುದೆ ಮರ್ತ್ಯಲೋಕ! ಆಚಾರವೇ ಸ್ವರ, ಅನಾ 
ಚಾರವೆ ನರಕ! 

೨ ಪುಣ್ಯಪಾಪಂಗಳಿವು ತಮ್ಮ ಇಷ್ಟವು ಕಂಡಿ 
ರಯ್ಯಾ ! ಅಯ್ಯ ಎಂದಡೆ ಸ್ವರ್ಮ, ಎಲವೊ ಎಂದಡೆ 
ನರಕ ! 

೩ ಮೃದುವಚನವೆ ಸಕಲ ಜಪಂಗಳಯ್ಯಾ! 
ಮೃದುವಚನವೆ ಸಕಲ ತಪಂಗಳಯ್ಯಾ! 

೪ ದಯವಿಲ್ಲದ ಧರ್ಮವಾವುದಯ್ಯಾ! ದಯೆ 
ಬೇಕು ಸಕಲ ಪ್ರಾಣಿಗಳೆಲ್ಲರಲಿ! ದಯೆಯೆ ಧರ್ಮದ 
ಮೂಲವಯ್ಯಾ ! 

೫ ತನುವಿನ ಕೋಪ ತನ್ನ ಹಿರಿಯತನದ ಕೇಡು! 
ಮನದ ಕೋಪ ತನ್ನ ಅರುಹಿನ ಕೇಡು! 

೬ ನುಡಿದು ಹುಸಿವ, ನಡೆದು ತಪ್ಪುವ, ಪ್ರಪಂಚಿ 
ಯನೊಲ್ಲ ನಮ್ಮ ಕೂಡಲಸಂಗಮದೇವ ! 


೩೫ 
೭. ಕಳಬೇಡ, ಕೊಲಬೇಡ, ಹುಸಿಯ ನುಡಿಯಲು 
ಬೇಡ, ಮುನಿಯ ಬೇಡ, ಅನ್ಯರಿಗೆ ಅಸಹ್ಯಪಡಬೇಡ! 
ತನ್ನ ಬಣ್ಣಿಸಬೇಡ, ಇದಿರ ಹಳಿಯಲು ಬೇಡ! ಇದೇ 
ಅಂತರಂಗ ಶುದ್ದಿ, ಇದೇ ಬಹಿರಂಗ ಶುದ್ದಿ! ಇದೇ 
ನಮ್ಮ ಕೂಡಲಸಂಗಮದೇವನನೊಲಿಸುವಪರಿ ! 


೮ ಕೆಡೆ ನಡೆಯದೆ, ಕೆಡೆ ನುಡಿಯದೆ, ಅನ್ಯರ 
ಪ್ರತಿವಾದಿಸದಿದ್ದರೆ, ಏನ ಮಾಡನಯ್ಯ ಲಿಂಗವು? ಏನ 
ಕೊಡನಯ್ಯ ಲಿಂಗವು? 


೯ ನುಡಿಗೆ ತಕ್ಕ ನಡೆಯ ಕಂಡರೆ, ಕೂಡಲ 
ಸಂಗಮದೇವನೊಳಗಿಪ್ಪ ನೋಡಯ್ಯಾ! 


೧೦ ತನ್ದಿ ಚೆ ಯ ನುಡಿದರೆ ಮೆಚ್ಚು ವುದೀಮನವು. 
ಇದಿರಿಚೆ ಬಯ ನುಡಿದರೆ ಮಚ್ಚ ದೀಮನವು. ಕೂಡಲ 
ಸಂಗನ ಶರಣರ ನೆಚ್ಚದ ಮಚ್ಚ ದ ಮನವ ಕಿಚ್ಚಿ 
ನೊಳಗಿಕ್ಕು! 


೧೧ ಎನ್ನ ವಗುಣವಂಬ ಕಸವ ಕಿತ್ತು ಸಲಹಯ್ಯಾ 
ಲಿಂಗ ತಂದೇ! ಸುಳಿದೆಗೆದು ಬೆಳೆವೆನು ಕೂಡಲ 
ಸಂಗಮದೇವಾ! 


೧೨ ಮಡಿಕೆಯ ಮಾಡುವರೆ ಮಣ್ಣೆ ೀ ಮೊದಲು; 
ತೊಡಿಗೆಯ ಮಾಡುವರೆ ಹೊನ್ನೇ ಮೊದಲು, ಶಿವ 


೩೬ 


ಪಥವನರಿವಡೆ ಗುರುಪಥವೆ ಮೊದಲು. ಕೂ ಡಲ 
ಸಂಗಮದೇವರನರಿವಡೆ ಶರಣರ ಸಂಗವೆ ಮೊದಲು. 


೧೩ ಅಂತರಂಗಶುದ್ಧವಿಲ್ಲದವರ ಸಂಗ, ಸಿಂಗಿ ಕಾಳ 
ಕೂಟಬವಿಷವು ನನಲ ಮರ್‌ 


೧೪ ಗಿಳಿಯೋದಿ ಫಲವೇನು? ಬೆ ಕ್ತುಬ ಹುದ 
ಹೇಳಲರಿಯದು; ಜಗವೆಲಕಾಂಬ ಕಣ್ಣು ತನ್ನ ಕೊಂಬ 
ಕೊಯಿಲೆಯ ಕಾಣಲರಿಯದು; ಇದಿರ ಗುಣವ ಬಲ್ಲೆ 
ವೆಂಬರು ತಮ್ಮ ಗುಣವ ತಾವರಿಯರು. 


೧೫ ಹೊಲೆಯ ಹೊಲಬಿಗನಾದರೆ ಅವನ ಹೊರೆ 
ಯಲಿಪ್ಫೆ ದು ಲೇಸು ಕಂಡಿರಯ್ಯ 


೧೬ ದೂಷಕನೊಬ್ಬ ದೇಶವ ಕೊಟ್ಟಡೆಯೂ ಆಶೆ 
ಮಾಡಿ ಅವನ ಹೊರೆಯಲ್ಲಿರಬೇಡ ' 


೧೭ ಹಾವು ತಿಂದವರ ನುಡಿಸಬಹುದು; ಗರ ಹೊಡೆ 
ದವರ ನುಡಿಸಬಹುದು; ಸಿರಿಗರ ಹೊಡೆದವರ ನುಡಿ 
ಸಲುಬಾರದು ! ನೋಡಯ್ಯಾ ಬಡತನವಂಬ ಮಂತ್ರ 
ವಾದಿ ಹೊಗಲು ಒಡನೆ ನುಡಿವರಯ್ಯಾ ಕೂಡಲ 
ಸಂಗಮದೇವಾ ! 


೧೮ ಮಾರಿ ಮಸಣಿ ಎಂಬವು ಬೇರಿಲ್ಲ ಕಾಣಿರೋ! 
ಮಾರಿ ಎಂಬುದೇನು ? ಕಂಗಳು ತಪ್ಪಿ ನೋಡಿದರೆ 


೩೭ 


ಮಾರಿ, ನಾಲಗೆ ತಪ್ಪಿ ನುಡಿದರೆ ಮಾರಿ! ನಮ್ಮ 
ಕೂಡಲಸಂಗಯ್ಯನ ನೆನಹ ಮರೆದರೆ ಮಾರಿ! 


೧೯ ಎರೆದರೆ ನೆನೆಯದ್ದು ಮರೆದರೆ ಬಾಡದು. 
ಹುರುಳಿಲ್ಲ ಹುರುಳಿಲ್ಲ ಲಿಂಗಾರ್ರ ನೆ. ಕೂಡಲಸಂಗಮ 
ದೇವ! ಜಂಗಮಕ್ಕೆ ರೆದರೆ ಸ್ಥಾ ವರಸೆ ನೆನೆಯಿತ್ತು. 


೨೦ ಕಲ್ಲನಾಗರ ಕಂಡರೆ ಹಾಲನೆರೆ ಎಂಬರು; ದಿಟದ 
ನಾಗರ ಕಂಡರೆ ಕೊಲ್ಲೆಂಬರಯ್ಯ ! ಉಂಬ ಜಂಗಮ 
ಬಂದರೆ ನಡೆಯೆಂಬರು; ಉಣ್ಣದ ಲಿಂಗಕ್ಕೆ ಬೋನವ 
ಹಿಡಿವರಯ್ಯಾ ! 

೨೧ ಎನ್ನಿಂದಲೆ ಆಯಿತ್ತು, ಎನ್ನಿಂದಲೆ 
ಹೋಯಿತ್ತು-ಎಂಬವನ ಬಾಯಲ್ಲಿ ಮಟ್ಟಿ ಹುಡಿಯ 
ತುಂಬದೆ ಮಾಬನೆ ನಮ್ಮ ಕೂಡಲಸಂಗಮದೇವ! 

೨೨ ಉಬ್ಬು ತೊಟ್ಟು ಪೂಜ್ಯನಾಗಿ ಬಂದ ಜಂಗಮ 

ವಿಶೇಷವೆಂದು. ಜೂ ಕಂತೆಬೊಂತೆಯ ಜಂಗಮ 
ಬಂದರೆ ಕೀನವೆಂದು ಕಂಡೆನಾದರೆ ಪಂಚಮಹಾಪಾತಕ! 

೨೩ ನೀನೊಲಿದರೆ ಕೂರಡು ಕೊನರುವುದಯ್ಯಾ ! 
ನೀನೊಲಿದರೆ ಬರಡು ಹಯನಹುದಯ್ಯಾ! ನೀನೊಲಿ 
ದರೆ ವಿಷವು ಅಮೃತವಹುದಯ್ಯಾ ! ನೀನೊಲಿದರೆ 
ಸಕಲ ಪಡಿಪದಾರ್ಥ ಇದಿರಲ್ಲಿಪ್ಪುವು ಕೂಡಲಸಂಗಮ 
ದೇವಾ ! 


೩೮ 


೨೪ ಮಾಡಿಮಾಡಿ ಕೆಟ್ಟರು ಮನವಿಲ್ಲದೆ; ನೀಡಿ ನೀಡಿ 
ಕಟ್ಟರು ನಿಜವಿಲ್ಲದೆ, ಮಾಡುವ ನೀಡುವ ನಿಜಗುಣ 
ವುಳ್ಳರೆ ಕೂಡಿಕೊಂಬ ನಮ್ಮ ಕೂಡಲಸಂಗಮದೇವ! 

೨೫ ಒಳಗುಹೊರಗು ಒಂದಾಗದವರಿಗೆ, ಅಳಿಯಾಸೆ 
ದೊರಿ ಬೀಸಾಡುವ ನಮ್ಮ ಕೂಡಲಸಂಗಮದೇವ. 

೨೬ ಎಲ್ಲಿ ನೋಡಿದಡಲ್ಲಿ ಮನವನೆಳಸಿದಡೆ ಆಣೆ 
ನಿಮ್ಮಾಣೆ, ನಿಮ್ಮ ಪ್ರಮಥರಾಣೆ. ಪರವಧುವನು 
ಮಹಾದೇವಿಯೆಂಬೆ ಕೂಡಲಸಂಗಮದೇವಾ! 

೨೭ ಎನ್ನವರೊಲಿದು ಹೊನ್ನ ಶೂಲದಲಿಕ್ಕಿದರೆನ್ನ 
ಹೊಗಳಿ ಹೊಗಳಿ! 

೨೮ ಕೂಡಲಸಂಗಮದೇವಾ ! ನೀನೆನಗೊಳ್ಳಿದನಾ 
ದರೆ ನನ್ನ ಹೊಗಳತೆಗಡ್ಡ ಬಾರಾ! 

೨೯ ಎನ್ನ ತಂದೆ ಕೂಡಲಸಂಗಮದೇವಾ! ನಿಮ್ಮ 
ಶರಣರ ಬಳಿವಿಡಿದರೆ, ಎನ್ನ ದಂದುಗ ಹಿಂಗುವುದು. : 


“ ಕರ್ನಾಟಕ ಶಿಕ್ಷಣ ಸಮಿತಿ ಹುಬ್ಬಳ್ಳಿ > ಯಿಂದ ಪ್ರಕಟವಾದ 
ಸುಪ್ರ ಸಿದ್ಧ ಲೇಖಕರ ರಸಭರಿತ ಮನೋಹರ 
ಕ 
ಪ್ರಸ್ತಕಗಳು 

